

فہرست

- جلسہ سالانہ (اداریہ) ص ۱
- خطاب صدر محترم ص ۳
- افریقہ میں تبلیغ اسلام ص ۷
- "جالیٹ جالہر سے دریا کی کچھ پرواہ نہ کر" (نظم) ص ۱۴
- حضرت مسیح کی گمشدہ بھیڑیں ص ۱۵
- ہمارا جلسہ سالانہ ص ۱۸
- تبرک ص ۲۰
- نماز باجماعت ص ۲۲
- مسکراہٹ ص ۲۶
- غزل ص ۲۷
- میرا لچپ سفر — کراچی تا مارشیں ص ۲۷
- ارشادات قائد اعظم ص ۳۱
- جانے والے کبھی نہیں آتے ص ۳۳
- اخبار مجلس ص ۳۵
- ایک پریس کانفرنس ص ۴۲

پبلشر — محمد شفیق قیصر

مطبع — ضیاء الاسلام پریس ربوہ

مقام اشاعت — دفتر ماہنامہ "خالد"

دارالصدر جنوبی ربوہ

سالانہ چندہ : چھ روپے

قیمت فی پرچہ : ساٹھ پیسے

بِسْمِ اللَّهِ الرَّحْمَنِ الرَّحِيمِ
عَزَّ وَجَلَّ
اَسْتَبِقُوا الْخَيْرَاتِ
مجلس خدام الاحمدیہ مرکزیہ پاکستان

"تیری عاجزانہ راہیں اُس کو پسند آئیں۔"

سید الہام المسیح الموعودؑ

"قوموں کی اصلاح نوجوانوں کی اصلاح کے بغیر نہیں ہو سکتی"

سید المصلح الموعودؑ

ماہنامہ
خالد

جلد ۱۹ | ص ۵۲ : ۱۳ | شمارہ ۳

جنوری ۱۹۷۳ء



(ایڈیٹر)

عبد الباقی شاہد

جلسہ لائے

حضرت مسیح موعود علیہ السلام نے جماعت کی تربیت اور باہم اتفاق و محبت پیدا کرنے کی غرض سے قریباً پون صدی قبل جلسہ سالانہ کا آغاز فرمایا تھا۔ اس وقت سے ہی یہ اجتماع جماعتی ترقیات میں ایک سنگ میل کی حیثیت رکھتا ہے۔ جلسہ میں انتہائی ذوق و شوق سے شریک ہونے والوں کی غیر معمولی تعداد اور اس میں ہر سال اصنافِ چشم بصیرت رکھنے والوں کے لئے خدا تعالیٰ کی ہستی کا ثبوت اور حضرت مسیح موعود علیہ السلام کی حقانیت کی روشن دلیل ہے۔

علمی لحاظ سے یہ جلسہ ایک بے مثال فائدہ کی حیثیت رکھتا ہے۔ حضرت امام وقت ایدہ اللہ تعالیٰ کے بصیرت افروز و ایمان پرور خطابات جو اس جلسہ کی روح ہیں اور بزرگ علماء سلسلہ کے محققانہ مضامین و بیانات جذبہ تحقیق و جستجو کی تکمیل اور علمی ترقی کا ذریعہ بنتے ہیں۔

حضرت مسیح موعود علیہ السلام نے اس اہم جلسہ اور اس میں شامل ہونے والوں کیلئے بہت دعائیں کی ہیں اور جلسہ میں شامل ہونے والے ان دعاؤں کی قبولیت کا نشان ہیں اور ہر وہ شخص جو خلوص سے نیت سے اس جلسہ میں شامل ہوتا ہے وہ ان انوار و برکات کو محسوس کرتا اور ان سے فائدہ اٹھاتا ہے۔

خدا ام مجاہدوں سے گزارش ہے کہ جس طرح وہ اس روحانی اجتماع میں ذوق و شوق اور عقیدت سے شامل ہوتے ہیں اسی طرح وہ ان تمام برکات کو جو اس عظیم جلسہ سے حاصل ہوتی ہیں مثلاً اخوت و مودت، علمی ترقی اور روحانی جلا و غیرہ ہمیشہ یاد رکھیں۔ اور ان سے نہ صرف خود استفادہ کریں اور اس جذبہ کو ہر وقت اپنے اندر زندہ رکھیں بلکہ کوشش کریں کہ یہ روح ہر وقت ان میں موجود رہے اور غیر از جماعت احباب کو بھی اصدیقیت کے اس شیریں ثمر اور صداقت کے روشن نشان سے متعارف کریں تا وہ بھی ان انوارِ الہیہ اور برکاتِ روحانیہ سے حصہ لے سکیں +

خطاب صدر

محترم چوہدری حمید اللہ صاحب مجلس خدام الاحمدیہ مرکزہ

کا

سالانہ اجتماع کے موقع پر خطاب

تشہد و تَعَوُّذ کے بعد فرمایا :-

"قائدین کرام کو مجلس خدام الاحمدیہ کی تنظیم میں ایک اہم ذمہ داری سونپی گئی ہے کہ وہ مرکز کی ہدایات کے مطابق اپنی مجلس کے خدام کی تربیت کریں اور انہیں مستعد اور فعال بنا کر مرکز کے ساتھ اور خلافت احمدیہ کے ساتھ اپنی مجلس کے تعلق کو مضبوط تر بناتے چلے جائیں۔"

صدر محترم نے فرمایا کہ :-

"مجلس خدام الاحمدیہ کے قائدین تین قسم کے ہیں۔ اول وہ قائدین جو اپنے اخلاص اور جذبہ قربانی کی وجہ سے دن رات مجلس کی بہتری اور ترقی کے لئے کوشاں رہتے ہیں لیکن وہ اپنے کام اور ثواب میں اپنی مجلس عاملہ کے اراکین اور عہدیداران کو شریک نہیں کرتے۔ یہ کم شریک کہتے ہیں۔ دوسرے وہ قائدین جو ماتحت عہدیداران تک مرکزی ہدایات

پہنچانے کے بعد مطمئن ہو جاتے ہیں کہ ان کا فرض ادا ہو گیا ہے۔ حالانکہ کام کی رفتار اور مقدار اور اس کی حقیقت پر نظر رکھنا بھی ضروری تھا۔ دوسری قسم ان قائدین کی ہے جو مجلس کے نظام اس کے دستور اور مقررہ طریق کار کے مطابق اپنے فرائض بجالاتے ہیں۔ تیسری قسم کے قائدین کے طریق کار پر اظہارِ خوشنودی کرتے ہوئے جناب صدر نے فرمایا کہ :-

"کام کرنے کا اصل طریق یہی ہے کہ قائد مجلس اپنے فرائض کو اپنی مجلس عاملہ کے تعاون سے سرانجام دے۔ مرکزی ہدایات کو متعلقہ شعبہ جات کے ناظمین تک پہنچانے کے بعد بار بار جائزہ لیا جائے کہ کس حد تک ناظمین اپنے فرائض کو بروقت پوری متعدی سے سرانجام دے رہے ہیں۔ اسی طریق سے نئے کام کرنے والے میسر آ جاتے ہیں۔ ورنہ پہلی قسم کے قائد صاحب کے اپنے عہدہ سے فارغ ہونے کے بعد ان کی

کی ضرورت پر زور دیتے ہوئے محترم صدر صاحب نے
حضرت المصلح الموعود رضی اللہ تعالیٰ عنہ کے کلمات طہیات
پیش کئے۔ حضورؐ فرماتے ہیں:-

”ہماری جماعت کے سرور یہ کام کیا

گیا ہے کہ ہم نے تمام دنیا کی اصلاح

کرنی ہے۔ تمام دنیا کو اللہ تعالیٰ کے

استان پر بھگانا ہے۔ تمام دنیا

میں اللہ تعالیٰ کی بادشاہت کو قائم

کرنا ہے۔ مگر یہ عظیم الشان کام

اُس وقت تک سرانجام نہیں دیا

جاسکتا جب تک ہماری جماعت

کے تمام افراد خواہ نچے ہوں یا

نوجوان ہوں یا بوڑھے ہوں اپنی

اندرونی تنظیم کو مکمل نہیں کر لیتے

اور اس لاکھ عمل کے مطابق دن

اور رات عمل نہیں کرتے جو اُن

کے لئے تجویز کیا گیا ہے۔ دنیا میں

ہمیشہ یہی طریق ہوتا ہے کہ پہلے

اندرونی کمروں کی صفائی کی جاتی

ہے پھر بیرونی کمروں کی صفائی

کی جاتی ہے۔“ (خطبہ جمعہ

مندرجہ الفضل ۱۱ اکتوبر ۱۹۷۲ء)

اس ضمن میں آپ نے حضرت مسیح موعود علیہ الصلوٰۃ
والسلام اور حضرت خلیفۃ المسیح الثانی رضی اللہ عنہ
کے حسب ذیل ارشادات پڑھ کر سنائے:-

مجلس فعالیت کے لحاظ سے سمجھے رہ جاتی ہے کیونکہ
اُن کے جانے کے بعد اُن کی جگہ لینے والا کوئی نہیں ہوتا۔

کیونکہ انہوں نے خود ہی سارا کام کیا ہوتا ہے اور
کسی عہدیدار کو کام سکھایا نہیں ہوتا۔“

ایسے ہی کارکنان کے ذکر کے ضمن میں صدر

محترم نے حضرت خلیفۃ المسیح الثانی رضی اللہ تعالیٰ عنہ

کا یہ ارشاد پڑھ کر سنایا۔ حضورؐ فرماتے ہیں:-

”انہوں نے اپنی قربانی

اور ایثار پر حد سے زیادہ انحصار

کر لیا اسلئے اُن کے کام میں خوابی

واقع ہو گئی۔ حالانکہ بعض چیزیں

اخلاص سے نہیں بلکہ نظام سے تعلق

رکھتی ہیں اور جب تک نظام کی پابندی

نہ ہو اُس وقت تک کامیابی نہیں

ہوتی۔“ (بحوالہ عمل راہ ص ۸۳)

اپنی تنظیم کو مضبوط کرنے کی طرف توجہ دلاتے ہوئے

صدر مجلس نے بتایا:-

”نظام کی پابندی کا ایک پہلو یہ ہے کہ

سلسلہ کا بوجھ اٹھانے والے دوسرے ساتھی بنائیں

اُن کے اندر خدمت سلسلہ کا شوق پیدا کریں اور اُن

کو کام، اُس کی نوعیت، اس کو کرنے کا طریق سکھایا

جائے۔ جب تک کوئی شخص کسی کام سے خود نہیں

گزرتا بیرونی دھنا حقیقتیں نہ ساری کی جاسکتی ہیں نہ کافی

ہوتی ہیں۔ جب تک خود لوگ اس میں سے نہ گزریں۔“

مجلس تنظیم کی اصلاح اور اس کو مضبوط بنانے

(۱) "یاد رکھو جب کوئی قوم تباہ ہونے کو آتی ہے تو پہلے اس میں بے ہمتی پیدا ہوتی ہے اور وہ دین جو انہیں سکھایا گیا تھا اسے بھول جاتے ہیں جب بے ہمتی پیدا ہوتی ہے تو اس کے بعد یہ مصیبت اور بلا آتی ہے کہ اس قوم میں تقویٰ نہیں رہتا اور اس میں فسق و فجور اور ہر قسم کی بدکرداری شروع ہو جاتی ہے اور آخر اللہ تعالیٰ کا غضب اس قوم کو ہلاک کر دیتا ہے۔ کیونکہ تقویٰ اور خدا ترسی علم سے پیدا ہوتی ہے۔"

(ملفوظات حضرت مسیح موعود علیہ السلام)
(۲) "توجہ انوں کو چاہیے کہ وہ سلسلہ کی خدمت کا تہیہ کر لیں اور دنیوی تعلیم کے ساتھ ساتھ دینی تعلیم بھی حاصل کریں۔ اگر کسی نے صرف بی۔ اے یا ایم۔ اے کر لیا اور دینی تعلیم سے گورامہ تو ہمیں اس کی دنیوی تعلیم کا کیا فائدہ ہو سکتا ہے۔"

(تقریر جلسہ سالانہ مندرجہ الفضل
۶ جنوری ۱۹۶۱ء)

(۳) "سلسلہ کالٹر پچر پڑھو۔ عام طور پر سلسلہ کالٹر پچر چھاپنے والوں

کو یہ شکایتیں ہیں کہ لوگ ہم سے کتابیں نہیں لیتے۔ حالانکہ یاد رکھو! روٹی نہ لو تو کوئی حرج نہیں لیکن سلسلہ کی کتابیں لینا اور ان کو پڑھنا بڑی اہم چیز ہے۔ پس ان کتابوں کو پڑھو تاکہ اپنی زندگی میں خود بھی فائدہ اٹھاؤ اور اپنی بعد میں آنے والی نسلوں کو بھی فائدہ پہنچاؤ۔" (فرمودہ ۲۶ دسمبر ۱۹۵۶ء مندرجہ الفضل ۱۰ جنوری ۱۹۵۷ء)

تعلیم کے ساتھ اصلاح و ارشاد اور تبلیغ و ترویج کی اہمیت و افادیت پر اظہار خیال کرتے ہوئے جناب مندرجہ محترم نے فرمایا کہ:-

"علم حاصل کرنے کے بعد اسلام و احمدیت کے فعال معلم، مبلغ اور مرقی بنیں۔ آپ کا علم نافع اور فیض رسا ہو۔ آپ دنیا، ہالی، تشنہ لب دنیا کے لئے چشمہٴ ارشاد و ہدایت بن جائیں اور اپنے علم و عرفان سے پیاسی روحوں کو شربِ طہور کے جام پلاتے چلے جائیں۔" آپ نے فرمایا "آپ میں سے ہر خادم کا فرض ہے کہ وہ اپنے نفس کا محاسب کرے اور با خدا اور خدا نما و جود بن کر بھٹکی ہوئی انسانیت کو راہِ راست پر لانے کے لئے سرگرمی اور جذبے اور لگن کے ساتھ تبلیغ کو میں تبلیغ کے لئے ضروری ہے کہ آپ اپنے اندر تقویٰ اور معرفت پیدا کریں۔ تا آپ کا نیک نمونہ دوسروں کے لئے

مشعل راہ بن جائے

خطاب کے آخر میں آپ نے حضرت المصلح الموعود رضی اللہ عنہ کے حسب ذیل ارشادات پڑھ کر سنائے جن سے تعلیم و تربیت اور تبلیغ و تبشیر کی اہمیت و افادیت اظہر من الشمس ہو جاتی ہے۔

(۱) "احدیت کی ترقی کے ساتھ اسلام

کی ترقی، دنیا کی ترقی وابستہ ہے۔

اور احمدیت کی ترقی کے لئے دو

کام کرنے نہایت ضروری ہیں۔ ایک

تعلیم و تربیت کا اور دوسرا تبلیغ و

اشاعت کا۔ ان کے بغیر جماعت

نہ پھیل سکتی ہے اور نہ اس کے پھیلنے

کا کوئی فائدہ ہے۔ یعنی تبلیغ کے بغیر

جماعت کی ترقی نہیں ہو سکتی۔ اور صحیح

تربیت کے بغیر احمدیت کا پھیلنا

کوئی فائدہ نہیں دے سکتا۔ فرض کرو

احمدی ساری دنیا میں پھیل جائیں۔

مگر مذہبی، سیاسی، اقتصادی

تمدنی اور تعلیمی ماحول وہی رہے

جو پہلے تھا تو ایسی احمدیت کے

پھیلنے کا فائدہ کیا۔ اور اگر احمدیوں

میں وہ روح نہ ہو جو اسلام پیدا

کرنا چاہتا ہے اور ایک ظالم کی

جگہ پر اگر دوسرا ظالم کھڑا ہو گیا

تو اس سے بھی نوع کو کیا فائدہ

پہنچے گا" (مشعل راہ ص ۷۵)

(۲) "جو تبلیغی جماعتیں ہوتی ہیں۔ ان کے لئے تو یہ

بہت ہی ضروری ہوتا ہے کہ وہ ساری قوموں سے

حسن سلوک کوئی اور کسی کو بھی اپنے دائرہ احسان سے

باہر نہ نکالیں تا تمام قومیں ان کی مداح بنیں۔ پس

وہ خدمتِ خلق کے کاموں میں مذہب و ملت کے

امتیاز کے بغیر حصہ لیں اور جماعت کے جو

اغراض اور مقاصد ہیں ان کو ایسی وفاداری

کے ساتھ لیکر کھڑے ہو جائیں کہ خدا تعالیٰ کے

راستے میں ان کے لئے اپنی جان قربان کر دینا

کوئی دو بھرنہ ہو۔" (خطبہ جمعہ مندرجہ لفظ فضل

۲۲ اپریل ۱۹۳۸ء)

(۳) "دلائل مذہبی، دعائیں اور اخلاق فاضلہ یہی ہماری

قوتیں اور یہی ہماری تلواریں ہیں۔ انہی تلواروں اور

انہی تلواروں سے ہم نے دنیا کے تمام ادیان کو فتح

کر کے اسلام پر عزم لہرایا اور ان پر غلبہ اقتدار حاصل

کرنا ہے اور اگر نوجوانوں میں یہ عزم جاری رہا تو ہم

اللہ تعالیٰ کے فضل سے بہت جلد ایک نہایت ہی اعلیٰ

درجہ کی مستح فوج تیار کر لیں گے جس کے مقابلہ میں کوئی

دشمن نہیں ٹھہر سکے گا اور واقعہ میں اگر ہماری جماعت کے

نوجوان مذہب کی تعلیم سے واقف ہو جائیں۔ اگر وہ ان

دلائل سے واقف ہو جائیں جو غیر مذہب کے مقابلہ ہماری

طرف پیش کئے جاتے ہیں اور اگر وہ دعاؤں سے کام

لیں تو دنیا کا کونسا انسان ہے جو ان کے مقابلہ میں ٹھہر

سکتا ہے۔" (مشعل راہ ص ۷۲) *

افریقہ میں تبلیغ احمدیت کا جائزہ

تقریر بر موقع سالانہ اجتماع مجلس ام لا احمدیہ کربلا ۱۹۷۲ء

(مکرم مولانا بشارت احمد صاحب بشیر سابق رئیس تبلیغ - غانا)

چھوٹے ہیں لیکن اقوام متحدہ میں ان کی آواز کو عددی لحاظ سے بڑی اہمیت حاصل ہو چکی ہے۔

اس عظیم سیاسی انقلاب کی خبر خدا تعالیٰ نے سورۃ القصص میں دی تھی:-

وَنُرِيدُ أَنْ نَمُنَّ عَلَى الَّذِينَ
اسْتَضَعُوا فِي الْأَرْضِ وَ
نَجْعَلَهُمْ اِثْمًا وَنَجْعَلَهُمُ
الْوَارِثِينَ ۝

"اور ہم نے ارادہ کر رکھا تھا کہ جن لوگوں کو اس نے (فرعون) نے ملک میں کمزور سمجھ رکھا تھا ان پر احسان کریں اور ان کو سردار بنائیں اور ان کو (تمام نعمتوں کا) وارث کر دیں۔" (قصص)

حضرت مسیح موعودؑ کی بعثت کے دور میں یہ الہی نوشتہ پورا ہوا اور آزادی کی لہریں اٹھیں اور آپ کے مشیل اور پھر نافلہ کے دور میں روحانی اسیروں کی

خاکسار کو مغربی افریقہ کے ممالک نائیجیریا، غانا اور سیرالیون میں مجموعی طور پر پندرہ سال فریضہ تبلیغ احمدیت بجالانے کی توفیق ملی ہے۔ اس عرصہ کے دوران براعظم افریقہ مختلف انقلابی دوروں میں سے گزرا۔

افریقہ کے وہ ملک جو غیر ملکی سامراجی اقتدار کے شکنجہ میں جکڑے ہوئے تھے یکے بعد دیگرے استعماریت کے چنگل سے آزاد ہو چکے ہیں۔ اور یہ انقلاب کچھ اس برق رفتاری سے برپا ہوا کہ افریقی معاملات کے

ماہرین انگشت بدنداں ہو کر رہ گئے۔ یہ ماہرین اس انقلاب آفرین منظر پر اب تک ورطہ حیرت میں پڑے ہیں کہ ایسا کیوں ہوا اور کس طرح ہوا؟ یہ انقلاب الہی نوشتوں کے ماتحت بپا ہو کر رہنا تھا۔ افریقہ کے عوام اس قدر مظلوم ہیں کہ ان کی آزادی خود مختاری کے بعد آزاد ممالک کے دوش بدوش کھڑے ہو کر تمدنی ترقی اور سماجی ارتقاء کے مراحل اور مدارج طے کرنے کا تصور بھی ناپید تھا لیکن آج یہی ناممکن ممکن بن چکا ہے۔ اگرچہ یہ خود مختار آزاد افریقی ممالک

رستگاری" کا منظر وسیع پیمانے پر دنیا نے دیکھا اور خاص طور پر افریقہ کی غلام اقوام نے غلامی کی آہنی زنجیریں کاٹ کر پھینک دیں اور براعظم افریقہ کے ظلمت کدے سے آزادی کا سورج طلوع ہوا۔

مغربی مؤرخین نے افریقہ کو دو حصوں میں تقسیم کیا ہے :-

اول : وہ علاقہ جو صحرائے اعظم کے شمال میں واقع ہے اس حصہ کو وہ "سفید فام" افریقہ کے نام سے یاد کرتے ہیں۔ اس علاقہ میں مسلم ممالک واقع ہیں مثلاً مصر، لیبیا، مراکش، ٹیونس، الجزائر۔

دوم : وہ علاقہ جو صحرائے اعظم کے جنوب میں واقع ہے۔ اس میں مغربی افریقہ کے ممالک شامل ہیں۔ ان مؤرخین کے نزدیک صحرائے اعظم سید سکندری سے کم نہیں۔ ان کے نزدیک اسلام شمال سے اس صحرا کو عبور کر کے جنوب میں نہیں پہنچ سکتا تھا لیکن ان کی یہ تقسیم شرمندہ تعبیر نہ ہو سکی۔ یہی وجہ ہے کہ جب جماعت احمدیہ نے اس خطہ کے ممالک میں اپنے مبلغین کو بھیجا اور ان کے تبلیغی جہاد سے اسلام کو مضبوطی سے اس علاقے میں اپنے قدم جانے

کا موقع ملا تو انہوں نے اسلام کا ذکر کرتے ہوئے اسے اس سرزمین کا ساحلی مذہب "Coastal Religion" کہنا شروع کر دیا جو صحرائے اعظم کی بجائے سمندر کے راستے یہاں پہنچا۔

استعماری اور سامراجی طاقتوں کی اسلام دشمنی :-

استعماریت نے اپنے دور اقتدار میں جو مظالم افریقی عوام پر ڈھائے ہیں وہ تاریخ عالم کے خونیں ابواب میں جا بجا بکھرے پڑے ہیں۔ فرانسیسی حکومت نے تو مسلمانوں کی تہذیب و ثقافت پر ہاتھ ڈالا۔ عربی کے مدارس بند کر دیئے۔ فرانسیسی کو عربی کی جگہ رائج کیا اور اسلام کی جڑوں پر تبرکھا۔

برطانوی مقبوضات میں بدیشی حکمران اس سے زیادہ گہری چال چلے۔ انہوں نے سکولوں، کالجوں، ہسپتالوں کو بکثرت قائم کیا مشنوں کے جال پھیلانے اور دولت و اقتدار اور عزت و وجاہت کا لالچ دے کر مسلمانوں کو ان کے دین سے منحرف کرنا چاہا۔ عہدے بھی انہی لوگوں کو دیئے جاتے جو ان کے دایم ہزنگ زمین کا شکار ہو جاتے اور ان کے ہمنوا بن کر ان کی مشینری کا اہم پڑہ بن جاتے !! ان لوگوں کے ہتھکنڈے منظم جہد و جہد اور بھرپور وسائل کی کثرت کی وجہ سے بڑی حد تک خالصے موثر ثابت ہوئے۔ سینکڑوں مسلمان بدقسمتی سے سیاست کی آغوش میں

جہاں تک مغربی افریقہ میں احمدیہ مسلم مشن کا تعلق ہے اس ملک کی مٹی کو حضرت مسیح موعود علیہ السلام کے ایک جلیل القدر صحابی حضرت مولانا عبد الرحیم صاحب نیر کی قدم بوسی کا شرف حاصل ہے آپ کا استقبال اور خیر مقدم کرنے والوں میں سے چند خوش قسمت وجود ابھی تک حیات میں ہیں۔ وہ آپ کے واقعات سناتے ہوئے چشم پر آب ہو جاتے ہیں۔ انہوں نے جو واقعات بیان کئے ہیں ان سے پتہ چلتا ہے کہ عیسائیت کس طرح انہیں اپنی گرفت میں لے رہی تھی اور مغربی افریقہ کے مسلمانوں کی بے بسی کا کیا عالم تھا اور حضرت نیرؒ کی تشریف آوری ان کے لئے فرشتہ رحمت کے ظہور سے کم نہ تھی جس نے ان کے لئے نجات دہندہ کا کردار ادا کیا!! وہ صرف یہ منادی کرنے آئے تھے کہ جس کا سر صلیب مسیح و مہدی اور مصلح کا قبول کو انتظار تھا وہ پیدا ہو چکا ہے۔

حضرت نیرؒ کی آواز میں اس قسم کی جاوید اور مقناطیسی کشش تھی کہ کئی سعید و حدیث احمدیت کی طرف بے اختیار پروانہ وار کھینچی جلی آئیں۔ جہاں تک احمدیت کے پہلی بار متعارف ہونے کا تعلق ہے۔ تاریخی شہادتوں اور دستاویزی مواد سے (جو ہمارے پاس موجود ہے) یہ ثابت ہو چکا ہے کہ ۱۹۱۴ء میں احمدیت کی تبلیغ یہاں پہنچ چکی تھی اور چند ایک سعید و حدیث حلقہ بگوش احمدیت ہو چکی تھیں۔

چلے گئے۔ اور جو اس بھیا تک گرٹھے میں گرنے سے بچ گئے وہ اسلام سے بیگانہ ضرور ہو گئے۔ دراصل استعماریت اور کلیسیا مترادف تھے۔ ایک ہی تصویر کے دو رخ تھے۔ (دوسرے برطانوی مقبوضات کی طرح ہندوستان میں بھی یہی کچھ ہوا انگریز حکمرانوں نے برصغیر پاک و ہند کی تسخیر کو فروغ عیسائیت کے لئے ایک آسمانی عطیہ قرار دیا۔ جب پہلی بار پشاور میں عیسائیوں کی ایک خاص تقریب منعقد ہوئی تو کھڑے اپنے خطاب میں کہا:۔

”خدا نے ہمیں ہندوستان کا بڑا ملک اس لئے نہیں دیا کہ ہم اس ملک کی ترقی کے ذرائع سوچیں، کارخانے اور ذرائع مواصلات قائم کریں۔ یہ ملک اسلئے دیا گیا ہے کہ ہم اس میں یسوع مسیح کی منادی کریں۔“

یورپی استعمار پسندوں کے پھیلائے ہوئے مذہب کے خلاف نو آزاد اقوام میں اگر بیزاری کے آثار پائے جاتے ہیں تو اس کی ایک وجہ تو یہ ہے کہ عیسائیت انسان کی فطری خواہشات کی تسکین کی ضمانت نہیں دے سکی۔ اور دوسری بڑی وجہ یہ ہے کہ ان اقوام کو قبول عیسائیت کے ساتھ اپنے ملک کی آزادی سے بھی ہاتھ دھونا پڑا۔

اس کے نتائج پر سرسری نظر دوڑاتے ہیں تو احیاء کے پھیلاؤ اور تقویت کے اسباب و محرکات میں سے مندرجہ ذیل بواعث خاص طور پر سامنے آتے ہیں :-
(۱) باشندگان افریقہ کو بشارت رحمانیہ (خوابوں اور کشوف کے ذریعے ظہور ہندی کی خبر)

(۲) احباب جماعت کا قربانیوں سے مشکلات و مصائب کا مردانہ و ایماندارانہ رویہ سے مقابلہ۔
(۳) جماعت احمدیہ کے افراد کا ذاتی نمونہ۔

(۴) تعلیمی درسگاہوں کا قیام۔

(۵) نصرت جہاں سکیم کا اجرا۔

اگر میں ایک دور بانی بشارات کا ذکر کروں تو وہ احباب کے لئے ایمان کی تازگی کا باعث ہوگا۔ مائٹو کا کے ایک دوست الف احمد دوری نے (جو فلا قبیلہ سے تعلق رکھنے والے احمدی ہیں) روایت کی ہے کہ سیرالیون میں احمدیت کے داخلہ سے قبل وہ مانس نامی گاؤں میں ایک مالکی عالم چوٹو بیکر سے عربی پڑھتے تھے۔ وہ بہت بڑے عالم دین تھے لیکن بصارت سے محروم تھے۔ انہوں نے ایک دن درس

کے دوران بیان فرمایا کہ قرآن اور احادیث میں مہدی علیہ السلام کے بارے میں جو علامات بیان کی گئی ہیں وہ پوری ہو گئی ہیں۔ میں تمہیں بشارت دیتا ہوں کہ مہدی علیہ السلام ظاہر ہو چکے ہیں اور انکے ظہور کی اطلاع عنقریب اس ملک میں پہنچے گی۔ مگر افسوس اُس وقت میں زندہ نہ ہوں گا۔ چند ماہ بعد وہ عالم

آپ کے بعد حضرت مولوی حکیم فضل الرحمن صاحب، حضرت مولوی نذیر احمد صاحب علی اور دیگر مبلغین کرام نے اپنے عرصہ قیام میں فرائض منصبی کو نہایت جانفشانی، لیاقت اور خوش سلوکی سے سرانجام دیا۔ انہیں احمدیت کے قائم کرنے میں بہت سی مشکلات اور صعوبتوں کا سامنا کرنا پڑا۔ وہ شہر بہ شہر، گوبہ کو، گلی گلی پھر کر اسلام و احمدیت کا پیغام سناتے رہے عیسائی حکومت پادری اور چرچ کے نمائندے ان کی مساعی کو کڑی نظر سے دیکھتے تھے۔ جن مقامات پر انہیں خاص طور پر کامیابی ہوتی وہاں حکومت نے، خصوصاً چرچ کے نمائندوں نے آپ کے لئے مسائل کھڑے کئے۔ اور مقامی چیفوں (Cheifs) پر دباؤ ڈالا کہ اگر احمدی مبلغ کو یہاں کامیابی ہو گئی تو انہیں ہر مشکل اور مصیبت کے لئے تیار رہنا چاہیے۔ ذاتی خداداد معرفت اور نمونے سے انہوں نے لوگوں سے دلوں کو گرویدہ کر لیا۔

مغربی افریقہ میں فروغ احمدیت کے اسباب

آج جب کہ احمدیت کے قیام کو مغربی افریقہ میں نصف صدی سے زائد کا عرصہ بیت چکا ہے اور احمدیت ترقی کے مدارج طے کر کے روز بروز مضبوط اور مستحکم ہوتی جا رہی ہے، اس عرصہ میں غیر معمولی ترقی کو دیکھ کر ہمارے سر خدائے واحد کے آستانے پر انظارِ شکر کے لئے جھک جاتے ہیں جب ہم اس غیر معمولی ترقی اور

فوت ہو گئے۔ لیکن الفا احمد دہری کو احمدیت قبول کرنے کی سعادت نصیب ہو گئی۔

کے گھریلو ملازم تھے۔ اکثر دُوروں پر رہتے جب شہر میں موجود ہوتے تو روزانہ فجر کی نماز ادا کرنے کے لئے مسجد میں آتے۔ حالانکہ یہ مقام ان کے گھر سے ایک میل کے فاصلے پر تھا۔ مبلغین کا احترام اُن کے دل میں گہرے گہرے کرکٹ کرکٹ کرکٹ ہوا تھا۔ مقامات مقدسہ کی زیارت کے لئے مرغِ بسمل کی طرح تڑپتے تھے۔ کمشنر بران کے اخلاق کی وجہ سے گہرا اثر تھا اور تعصب کی وجہ سے احمدیوں کے خلاف قائم کئے جانے والے غلط مقدمات اور سزاؤں پر فیصلہ کرتے وقت وہ ہمیشہ احمدیوں کا خیال رکھتے۔

اسی طرح ایک اور واقعہ بھی پیش خدمت ہے جس سے آپ کو بخوبی اندازہ ہو سکے گا کہ احمدیت قبول کرنے والوں کو کس طرح مخالفت کی بھٹی سے گزرنا پڑا ہے اور مخالفین نے کس طرح اُن پر عرصہ حیات تنگ کر دیا تھا۔ بعض پر قاتلانہ حملے ہوئے بعض کو شہر بدر ہونا پڑا اور اکثر کو احمدیت کے باعث زد و کوب کیا گیا۔

غانا کے شمالی علاقہ میں A کے مقام پر ہماری ایک مضبوط اور فعال جماعت ہے۔ یہاں کے ایک مخلص احمدی الحاج صالح صاحب (جن کا ایک بڑا بڑا یہاں جامعہ احمدیہ میں تعلیم حاصل کر رہا ہے) جب احمدیت قبول کی تو اُن کے گھر پر مسلح گروہ نے حملہ کیا۔ مخالفین ان کے قتل کے درپے رہتے۔ عدالت میں اُن کے خلاف مقدمہ چلایا گیا۔ بالآخر نقص امن کے پیش نظر انہیں دو مرتبہ شہر بدر ہونا پڑا۔ یہاں ۱۹۶۱ء میں

سیرالیون میں فری ٹاؤن کے بعد وکوپر میں جماعت قائم ہوئی تھی۔ وہاں کے ایک دوست الفا کمارہ نے بیان کیا کہ ۱۹۶۳ء میں ایک مرتبہ نماز تہجد کے بعد خواب میں اُنہوں نے دیکھا کہ دو سفید پوش لہجے پوچھوں میں ملبوس عمامہ پوش اُن کے پاس آئے اور کہا کہ وہ مشرق سے ہمدی علیہ السلام کے ظہور کی خوشخبری دیتے آئے ہیں۔ اُٹھ اور گاؤں کے لوگوں کو یہ بشارت دے اور انہیں نماز باجماعت کی تلقین کر۔ اگر لوگوں نے تیری طرف توجہ نہ کی تو وہ مذاپ الہی کا شکار ہوں گے۔ صبح وہ اُٹھ کر وکوپر گئے اور خواب کے مطابق عمل کرنا شروع کیا۔ بے نماز لوگوں میں باجماعت نماز کی عادت پیدا ہو گئی۔ چار سال بعد الحاج مولوی نذیر احمد صاحب مکی وہاں گئے۔ جنہیں دیکھ کر الفا شیختہ امام نے کہا کہ ان کی وہ خواب پوری ہو گئی۔ چنانچہ کثیر تعداد میں لوگوں کو ہدایت نصیب ہو گئی۔

سیرالیون میں فروغ احمدیت کا سبب ان لوگوں کا پاکیزہ نمونہ تھا جنہوں نے احمدیت کی آغوش میں آکر گویا نئی زندگی حاصل کی تھی اور وہ یکسر بدل گئے تھے۔ اور نیکی، تقویٰ، پاکیزگی، ہمدردی، دیانت و امانت اور دیگر اخلاقی فائدہ میں بلند مقام حاصل کر لیا۔ اُن میں سے ایک عثمان کوک صاحب تھے جو انگریز ڈویژنل کمشنر

جب یہ خاکسار ایک جلسہ میں شرکت کے لئے گیا تو جلسہ کی کارروائی کے بعد حسب دستور چندہ اکٹھا کیا گیا۔ ایک گھنٹے کے اندر ایک خط رقم جمع ہو گئی۔ ان میں سے ایک دوست کھڑے ہوئے۔ اُن کی آنکھوں میں آنسو رواں تھے اور انہوں نے یہ اعلان کیا کہ دوستو! وہ زمانہ یاد کرو جب انگریز حاکم نے الحاح صالح کو ۱۲ پائونڈ جرمانہ کیا تھا تو ہم سب احمدی مل کر بھی یہ حق رقم جمع نہ کر سکے تھے۔ اب خدا تعالیٰ کا فضل ہے کہ ایک گھنٹہ کے مختصر وقفہ میں چار ہزار پائونڈ جمع کر لیا ہے۔ چار ہزار پائونڈ تو کیا ہم باسانی پائیس ہزار پائونڈ بھی جمع کر سکتے ہیں۔ یہ واقعہ سن کر مجھ پر وجد طاری ہوا کہ خدا تعالیٰ کا ایک اور فرمان پورا ہوا جو حضرت مسیح موعود علیہ السلام کو مخاطب کر کے فرمایا کہ میں تیرے متبعین کے اموال اور نفوس میں برکت بخشوں گا۔ الحمد للہ علی ذلک۔

اس ضمن میں ایک اور ایمان افروز واقعہ بیان کرنا چاہتا ہوں۔ وہ ایک احمدی طالب علم کا ہے۔ جو عیسائیوں کی تعلیمی درسگاہ میں تعلیم حاصل کر رہا تھا۔ یہ لڑکا غیر معمولی ذہانت و قابلیت کا مالک تھا۔ پادریوں کی ہمیشہ یہی خواہش رہی کہ یہ کسی نہ کسی طرح عیسائیت قبول کرے۔ چنانچہ سالانہ امتحان میں یہ لڑکا اپنی کلاس میں اول آیا۔ کامیاب طلباء میں جب تقسیم انعامات کا وقت آیا تو اسے بھی ایک خوبصورت ڈبیہ بطور انعام ملی۔ جب اس نے وہ ڈبیہ کھولی تو اس میں صلیب تھی۔ پادریوں کا خیال تھا کہ اگر اس نے صلیب قبول کر لی تو وہ جلد عیسائیت

کی آغوش میں آجائے گا۔ لیکن ان کی حیرت کی انتہاء نہ رہی جب اس طالب علم نے بھرے مجمع میں یہ کہہ کر کہ وہ ایک احمدی مسلمان طالب علم ہے وہ ہرگز صلیب قبول نہیں کر سکتا صلیب واپس کر دی۔ اس احمدی طالب علم کی اس غیرت ایمانی سے مجمع پر ایک ستائش چھا گیا۔ پھر اس طالب علم نے وہاں سے *commemorative* لے کر کسی اور سکول میں داخلہ لے لیا۔

اس بنیاد پر چھوٹے سے واقعہ سے آپ کو اندازہ ہو گیا ہو گا کہ احمدیت نے ان دور دراز علاقوں میں جو درخت لگائے ہیں اس کے پھل کس قدر میٹھے اور شیریں ہیں کہ ایک چھوٹا سا طالب علم بھی جرات مندانہ طور پر پادریوں کے ہتھکنڈوں کا مقابلہ کرتا ہے۔

براہم افریقہ میں عیسائیت اور اسلام کے مابین ایک فیصلہ کن معرکہ جاری ہے۔ اسے ہلال اور صلیب کی جنگ سے تعبیر کیا جاتا ہے۔ عیسائیت نے اب اپنے حربے تبدیل کر لئے ہیں۔ اہل افریقہ اس حقیقت کو اب سمجھ چکے ہیں کہ عیسائیت اور استعماریت دونوں ہم معنی ہیں۔ اب اہل افریقہ سیاسی آزادی کے بعد مذہبی خود مختاری بھی مانگ رہے ہیں۔ اب انہوں نے افریقہ میں افریقی بشپ اور دوسرے اعلیٰ عہدے بھی افریقن کو دینے شروع کر دیئے ہیں۔ اس طرح وہ ان پر جبر اور دھوکہ سے مسلط کئے ہوئے مذہب کو ان کا اپنا

فوت ۵۲۸۲۱

ہر قسم کے

ریڈیو۔ ٹیلیوژن

ریفریجریٹر۔ ایئر کنڈیشنر

اور

سوئی گیس کے چولھوں کی

خرید و فروخت اور مرمت

کے لئے

محمدیہ ٹیلیوژن کمپنی

۲۱۔ ہال روڈ۔ لاہور

پر

تشریف لاویں

مذہب بنانے کی چال چل رہے ہیں۔ اس منصوبہ کے پیچھے بڑی طاقتوں کے تجربہ کار اذہان کا درما ہے۔ سینٹر فل برائٹ نے افریقی ممالک کا دورہ کرنے کے بعد امریکی صدر کو رپورٹ پیش کرتے ہوئے کہا۔

”افریقن قومیں دنیا کو Lead

کریں گی لیکن ایک بڑا مسئلہ

اسلام ہے جس کا انہیں مقابلہ کرنا

پڑے گا۔“

عیسائیت اور اسلام کی جنگ کا یہ معرکہ ایک

فیصلہ کن مرحلہ میں داخل ہو چکا ہے۔ جہاں تک

دلائل کا تعلق ہے عیسائیت شکست تسلیم کر چکی ہے۔

اب مالی وسائل کے بل بوتے پر اقتصادی لحاظ سے

پست اقوام کو دائم ترقی میں لارہی ہے لیکن وہ

دن دور نہیں جبکہ احمدی مجاہدین کی انتھاک کوششوں

اور بے لوث خدمات سے ایک مرتبہ پھر حضرت

محمد عربی صلی اللہ علیہ وسلم کا پرچم دنیا پر لہرائیگا

اور یہ جیت ابدی ہوگی نہ کہ عارضی +

قائدیت

اپنی ذمہ داری کو سمجھیں اور خالدا کی

بشاغت بڑھا کر ادارہ کی مدد کریں!

(مینیجر مہتمم خالدا)

”جالیٹ جالہر سے دریا کی کچھ پرواہ نہ کر“

دل کسی کا بھی نہ ہرگز آپ کے ہاتھوں دکھے
 قدمتِ خلقِ خدا بد نظر ہر دم رہے
 کر سلوک ہر آن ویسا ہی ہر اک انسان سے
 چاہتا ہے تو کرے جیسا وہ تیری جان سے
 صرف اپنوں ہی کے کام آنا کوئی خوبی نہیں
 مردِ مومن سب کا ہوتا ہے مددگار و معین
 ظالم و مظلوم دونوں کی سدا امداد کر
 بے نواؤں بے کسوں اور غمزدوں کو شاد کر
 جب کسی انسان سے ہو جا کوئی رنجش فضول
 زائد از سہ روزے ہرگز نہ اُس کو اور طول
 بے سبب دشمن سے بھڑنے کی تمنا مت کرو
 بالفت ابل جنگ چھڑنے کی تمنا مت کرو
 ہاں مگر مُٹھ بھیر جب دشمن سے ہو جائے کبھی
 پھر نہ پھیر و پیٹھ ہرگز خواہ جائے جان بھی
 عزمِ محکم ہے تو اصدق اُٹھ ہرگز نہ ڈر
 ”جالیٹ جالہر سے دریا کی کچھ پرواہ نہ کر“

محترم جنید ہاشمی صاحب ربوہ

(نقطہ سوم)

حضرت مسیح کی گم شدہ بھڑیل

Digitized By Khilafat Library Rabwah

(سلسلہ کے لئے دیکھئے "خالد" ستمبر ۱۹۷۲ء)

بابلی بادشاہ تھا؟ اس کا تعین سینکڑوں صدیوں بعد ہم خود کرتے ہیں۔

ہم ان واقعات گزشتہ سے صرف روحانی و اخلاقی اسباق حاصل کرتے ہیں نہ کہ تاریخ کا تعین کرتے ہیں۔ کیونکہ اس زمانہ میں "تاریخ" کا موجودہ تصور ہی نہ تھا۔ مثلاً حضرت ابراہیم علیہ السلام جس بادشاہ کے سامنے پیش ہوئے وہ شاید حمورابی (۲۱۵۰ قبل مسیح) تھا۔ لیکن کوئی ثقہ شہادت نہیں ملتی۔ البتہ یہ معلوم ہو جاتا ہے کہ بنی اسرائیل

حضرت ابراہیم، حضرت اسحاق اور حضرت یعقوب کی اولاد میں سے تھے۔ اور اس کے بعد اسی طرح حضرت یعقوب کے بارہ بیٹوں کی آئندہ اولاد کو ہم بنی اسرائیل کے قبیلوں کے نام سے یاد کرتے ہیں۔ ان میں سے حضرت یوسف کی اولاد سے جو قبیلہ (بنو یوسف بنادہ دیر تک شمالی مصر میں حکمران رہے۔ سب چھوٹا بن یا بن ابھی بچہ ہی تھا کہ حضرت یعقوب کا انتقال ہو گیا۔ لہذا کنعان میں صرف دس قبیلوں نے ہجرت کی۔ پھر ان قبیلوں میں دوسرے قبیلوں کا خون مل گیا اور

قصہ مختصر اس کے بعد کے زمانہ میں بشار اسرائیلی ستیاہوں نے اپنی قوم کے حالات اور فلسطین میں زیارت کے سفر نامے اور خطوط تاریخ میں چھوڑے ہیں۔ اور یہ ایک طویل تاریخ ہے۔ چونکہ اس پر ایک لمبا زمانہ گزرا اسلئے یہ لوگ دور دراز علاقوں میں جا کر آباد ہو گئے تھے۔ لیکن اب ہم بنی اسرائیل کی مصر سے ہجرت کے بعد حضرت مسیح علیہ السلام کی آمد تک ایک سرسری نگاہ ڈالتے ہیں کہ یہ لوگ کہاں کہاں جا کر آباد ہوئے اور کیوں؟

تاریخ کے مطالعہ سے معلوم ہوتا ہے کہ مصر سے ہجرت اور کنعان میں آکر آباد ہونے کا کوئی معین اور صحیح وقت مقرر نہیں کیا جاسکتا۔ کیونکہ اس سے قبل "اسرائیل" نامی کوئی قوم موسوم نہیں تھی۔ بائبل میں تاریخی واقعات نہیں ہیں بلکہ اسے ہم "دیو مالا" کا نام دے سکتے ہیں۔ کیونکہ نہ کوئی آثار قدیمہ نہ کوئی کتبہ وغیرہ وقت کا تعین کرتا ہے۔ صرف خدائی کلام یا مذہبی راہنماؤں کے وعظوں سے کچھ آثار ملتے ہیں کہ ایسا واقعہ ہوا۔ لیکن کب ہوا؟ اور کون فرعون یا

لوگ قبیلہ در قبیلہ تقسیم ہو گئے۔ نیز اکثر قبیلے بجائے
افسردہ کے نام پر ہونے کے مقامات کے نام پر
مشہور ہیں۔ (مثلاً اری ذر۔ حلق۔ شیخ۔ جملہ وغیرہ۔)
بہر حال ہمیں تو حضرت موسیٰ علیہ السلام اور اس کی قوم
کی مصر سے ہجرت کے بعد سے غرض ہے۔

سو پہلے زمانہ میں مصر دو علاقوں پر مشتمل تھا
مصر زیریں یعنی وہ علاقہ جو دریائے نیل کے دہانے
اور ڈیلٹا کے ارد گرد آباد ہے۔ اور سمندر سے ۱۵۰
میل اندر تک چلا گیا ہے اور "وادی نیل" کہلاتا
ہے۔ اور دوسرا سوآن سے "وادی حلفا" تک
"بالائی مصر" کہلاتا ہے۔ اس جغرافیائی اختلاف کی
وجہ سے سیاسی اور ثقافتی اختلاف تاریخ کا ایک حصہ
بنادیا ہے۔ فراعنہ مصر اپنے آپ کو دوسرے زمینوں
کے آقا کہلانے میں فخر محسوس کرتے تھے۔ مصر کی
پُرانی تاریخ تین زمانوں پر مشتمل ہے۔

(۱) عہد عتیق (۲۳۰۰ ق م سے ۲۴۰۰ ق م)

(۲) عہد متوسط (۲۴۵۰ ق م سے ۲۵۵۰ ق م)

اس عہد میں بنی اسرائیل نے مصر پر بار بار یغارت کی۔ بلکہ
چرواہے بادشاہوں نے مصر میں حکومت بھی قائم
کر لی اور انہی کو اعموس فرعون (اٹھارہویں خاندان)
نے ملک بدر کیا۔

(۳) عہد نو (۱۵۵۰ ق م سے شروع ہوا اور

۱۳۶۲ ق م کو ختم ہو گیا) اور اس کے بعد عیسائی
(۱۲۹۲ ق م) تخت پر بیٹھا۔ اس نے شام کے ساتھ
مشہور مصر کے سر کے اور مصر میں عیسائی اور یقیناً شہر

دوبارہ تعمیر کرائے جس پر بنی اسرائیل سے بیگاری لگے۔
کوئی تاریخی دستاویز اس بارے میں نہیں ملتی۔ تاہم
یہی وہ فرعون موسیٰ ہے جس کی غرقابی (۱۲۵۰ ق م)
کی تصدیق قرآن حکیم نے کی ہے۔ بنی اسرائیل کی مزید
ہجرت رئیس کے بعد اس کے جانشین مرنیفتاح
(۱۲۲۹ ق م) کے زمانے میں بھی ہوئی ہے۔ اسی لئے
یہودی علماء میں "ہجرت بنی اسرائیل" اور "تشدد بنی اسرائیل"

کے زمانوں کے تعین میں بڑا اختلاف ہے۔ بہر حال
حضرت موسیٰ علیہ السلام کے زیر اثر بنی اسرائیل خانہ بدوش
تھے۔ اور وادی نیلات (جو دریائے نیل کے ڈیلٹا
میں چراگاہ تھی) خیمہ انداز تھے۔ جب فرعون کا تشدد
و ظلم بڑھا۔ تو چونکہ حضرت موسیٰ نہ صرف اپنی قوم کے
سرور تھے بلکہ خدا تعالیٰ کی طرف سے نبی مبعوث تھے۔

اس لئے انہوں نے فرعون سے ٹکر لی اور اپنی قوم کو
بچا کر کنعان لے آئے اور خدا تعالیٰ نے قدم قدم
پر ان کی مدد کی۔ بعد میں بنی اسرائیل ایک قوم بن
گئی اور مذہبی عقائد بچتے ہو گئے۔ تاہم بنی اسرائیل
چونکہ دس مختلف قبائل میں بٹ چکے تھے اور یہ لوگ
ارض کنعان میں کبھی بھی اکٹھے ہو کر نہیں لڑے اور نہ
ہی یوروشلم پر حملہ کے وقت ان کے درمیان اتحاد و
تعاون قائم رہا۔ اس لئے حضرت موسیٰ کے قریب زمانہ
بعد یہ آپس میں دست و گریبان اور گردن زدنی کے
خوگر ہو گئے تھے اور جلد ہی از خود یا ارد گرد کی حکومتوں
کے دباؤ کی وجہ سے دور دراز ملکوں کی طرف نکل گئے۔
حضرت یعقوب (جن کو نہ معلوم وجہ سے "اسرائیل"

بھی کہا جاتا ہے) کے مندرجہ ذیل بیٹے تھے۔

(۱) لیاہ (۲) روبن (۳) شمعون (۴) لاوی

(۵) یہودہ (۶) دان (۷) نفتالی (۸) جد (۹) آشر

(۱۰) عیسیٰ خضر (۱۱) زبولون (۱۲) یوسف (۱۳) بنیامین

(ان میں سے لیاہ سے نسل نہیں چلی؟) باقی بارہ

میں سے بنو یوسف اور بنو بنیامین مصر میں ہی آباد

رہے یا بعد میں یروشلم کی تباہی کے وقت بھی اردگرد

ہی آباد رہے۔

بعد کی تاریخ کے مطالعہ سے معلوم ہوتا ہے

کہ حضرت موسیٰ کے ہمراہ جو قبیلے ہجرت کر کے مصر

سے نکلے وہ پہلے صحرائے سینا میں مختلف مقامات

پر آباد ہوئے اور کبھی بھی ایک قوم بن کر سرزمین

کنعان پر حملہ آور نہیں ہوئے۔ کیونکہ اول تو یہ لوگ

خانہ بدوش اور چرواہے تھے۔ کھیتی باڑی اور شہری

طرز معاشرت کے ابھی خوگر نہ ہوئے تھے۔ ان کے

مذہبی عقائد اور روایات بھی ابھی زبانی تھیں کتبوں

یا پیرس پر مرقوم نہ ہوئی تھیں۔ ادھر کنعانی ایک

منظم قوم کی حیثیت سے برتر نظم و نسق اور سامان

حرب و ضرب سے آراستہ تھے خصوصاً ان کی

فوجی رکھوں اور تیر و تفنگ کا مقابلہ بھلا یہ

چرواہے کیا کر سکتے تھے۔ یہ حقیقت ہے کہ سب سے

پہلے حضرت داؤد اور پھر حضرت سلیمان کے زمانے

آکر یروشلم اور کنعان پر اسرائیل کے دو ایک

قبائل کا قبضہ ہوا تھا۔ اور پھر ان قبائل کی آپس

میں خانہ جنگی اور کشت و خون کی وجہ سے بعض قبائل

جو کہ جنگجو مزاج کے نہ تھے مثلاً لاوی اور دان ملک

چھوڑ کر دور دراز علاقوں کی طرف بھاگ گئے۔

صرف بنو شمعون اور بنو یہودہ جنوب کی طرف سے

یروشلم میں داخل ہوئے، باقی اردگرد کی پہاڑیوں

پر آباد ہوئے۔ ان میں سے بنو یوسف مصر سے پہلے

کدیش اور سینا میں آباد ہوئے۔ پھر اردن کے مشرق

میں پہنچ گئے۔ یہی دو قبائل بعد کی تاریخ میں بوجہ

اپنے عقائد پر پختہ ہونے کے قابل ذکر ہیں۔ ورنہ

باقی اسرائیلی خون اردگرد کی طاقتور اور جابر قوموں

ایدومی، آمونی، موآبی، اسوری اور عربی بنو اسماعیل

میں مدغم ہو گیا۔ اور پھر ہجرت کے دو سو سال بعد کی

تاریخ میں ہمیں بنو یہودہ، بنو شمعون اور بنو لاوی

کا ذکر نہیں ملتا۔ یا تو یہ قبائل نیست و نابود کر دیئے

گئے اور یا وہ دور دراز علاقوں میں جہاں ان کے

سینگ سمائے جا کر آباد ہو گئے۔

بنو روبن اور بنو جد جو دریائے اردن کے پار آباد ہو گئے

تھے دیگر قبائل سے برسرِ پیکار رہے۔ بنو دان اور بنو آشر

کنعانیوں سے گھل مل گئے تھے پس بنی اسرائیل کا من حیث القوم

کنعان پر قبضہ کرنا تاریخ سے ثابت نہیں ہوتا۔ ہر قبیلے

میں بدعت اور فسق و فجور راہ پا گئی تھیں کہیں پھر طے

پوچے جاتے تھے اور کہیں کنیسہ میں حضرت موسیٰ کا اُزدہا

باعثِ سجود تھا۔ حضرت موسیٰ سے حضرت عیسیٰ تک کی اسرائیلی

تاریخ بڑی لمبی ہے اور جا بجا انتشار و بغاوت اور سازش و

مناقشت سے بھر پور ہے۔ یہاں صرف چند اہم واقعات کے

مختصر ذکر پر ہی اکتفا کروں گا۔ (باقی)

صداقت احمدیت کا چمکتا ہوا نشان

ہمارا اجلاس سالانہ

اپنی جدوجہد اور اپنی قربانی کی رفتار کو بڑھاتے چلے جائیں اور نہ صرف خود بلکہ اپنی اولاد کو اس امر کی یقین کرتے رہیں کہ وہ جلسہ سالانہ میں شامل ہونے اس کی برکات کو حاصل کریں، اس کی روایات کو پورا کرنے اور اس کے اغراض و مقاصد کو پیش نظر رکھنے کی ہمیشہ کوشش کریں تاہم اہم ایہ مقدس جلسہ ہمیشہ ظاہری اور معنوی دونوں لحاظ سے کامیاب رہے بلکہ ترقی کو تاحلا جائے۔

چنانچہ ہم دیکھتے ہیں کہ حضرت مسیح موعود علیہ السلام کے یہ الفاظ پیش گوئی کا رنگ اختیار کر گئے۔ وہ جلسہ جس کی ابتداء صرف ۵۷ حاضرین سے ہوئی تھی اس میں خدا کی تیار کردہ قویں آ شامل ہوئیں جس کی خدا خدا کے مسیح نے پیش گوئی فرمائی تھی۔ اور حاضرین کی تعداد بڑھتے بڑھتے ایک لاکھ تک پہنچ گئی۔ ذالک فضل اللہ یؤتیہ من یشاء۔

جماعت احمدیہ کے جلسہ سالانہ کی بنیاد آج سے اسی سال قبل بانی سلسلہ عالیہ احمدیہ حضرت میرزا غلام احمد صاحب قادیانی مسیح موعود علیہ الصلوٰۃ والسلام نے محض روحانی اغراض کے پیش نظر رکھی تھی حضورؐ نے جلسہ کی غرض و غایت بیان کرتے ہوئے فرمایا:-

”اس جلسہ کو معمولی جلسوں کی طرح خیال نہ کریں۔ یہ وہ امر ہے جس کی خالص تائید حق اور اعلیٰ کلمہ اسلام پر بنیاد ہے۔ اس سلسلہ کی بنیادی اینٹ خدا تعالیٰ نے اپنے ہاتھ سے رکھی ہے اور اس کے لئے

قویں تیار کی ہیں جو عنقریب اس میں آئیں گی۔ کیونکہ یہ اس قادر کا فعل ہے جس کے آگے کوئی بات انہونی نہیں“ (اشہار دسمبر ۱۸۹۱ء)

پھر آپ جلسہ سالانہ کی کامیابی کے متعلق فرماتے ہیں:-

”جو بشارتیں مجھ کو ملیں ان کا بھی یہی تقاضا ہے کہ ہم اپنی کوشش

جماعت احمدیہ کا جلسہ سالانہ احمدیت کی صداقت کا عظیم الشان نشان ہے حضورؐ اس جلسہ کے مقاصد بیان کرتے ہوئے فرماتے ہیں:-

"اس جلسہ میں ایسے حقائق و

معارف سنائے کا شعل رہے گا

جو ایمان اور یقین اور معرفت

کو ترقی دینے کے لئے ضروری ہیں"

"اس جلسہ کی ... اغراض میں

سے بڑی غرض یہ بھی ہے کہ ہر ایک

مخلص کو بالموافقہ دینی فائدہ اٹھانے

کا موقع ملے اور ان کے معلومات

دینی وسیع اور معرفت ترقی پذیر ہو"

"اس ملاقات سے تمام بھائیوں

کا تعارف بڑھے اور اس جماعت کے

تعلق اخوت استحکام پذیر ہوں"

(استہارہ فروری ۱۹۹۳ء)

آخر میں حضورؐ کی اس دعا پر مضمون ختم کرتا ہوں

جو حضورؐ نے جلسہ سالانہ میں شامل ہونیوالوں

کے لئے اللہ تعالیٰ سے کی ہے۔ آپؐ فرماتے ہیں:-

"میں دعا کرتا ہوں کہ ہر ایک

صاحب جو اس الہی جلسہ کے لئے سفر

اختیار کریں خدا تعالیٰ ان کے ساتھ

ہو اور ان کو اجر عظیم بخشے اور ان

پر رحم کرے اور ان کی مشکلات

اور اضطراب کے حالات ان پر

آسان کر دے اور ان کے ہم و غم

دور فرمائے اور ان کو ہر ایک تکلیف

سے مخلصی عنایت کرے اور ان کی

مرامدات کی راہ ان پر کھول دے

اور روز آخرت میں اپنے بندوں

کے ساتھ ان کو اٹھاوے جن پر

اس کا فضل اور رحم ہے۔ اور

تا اختتام سفر ان کا خلیفہ ہو۔

اے خدا! اے ذوالجود والعطاء

اور رحیم اور مشکل کشا یہ تمام دعائیں

قبول کر اور ہمیں ہمارے مخالفوں

پر روشن نشانوں کے ساتھ غلبہ عطا

فرما کہ ہر ایک قوت و طاقت تجھ ہی

کو ہے۔ آمین ثم آمین۔"

یہ ہے وہ بابرکت دعا جو حضورؐ نے اس بابرکت

جلسہ میں شامل ہونے والوں کے لئے کی ہے۔ اللہ تعالیٰ

ہم سب کو اس بات کی توفیق دے کہ ہم جلسہ میں

شامل ہوں اور اس کی وہ عظیم الشان برکات حاصل

کریں جو خدا کے ریح نے اس میں شامل ہونے والوں

کے لئے بتائی ہیں۔

خالدؒ کی اشاعت پڑھانا

خدا کا عین فرض ہے! (مہاجر)

تکبر

پیارے عزیزو!

اللہ تعالیٰ قرآن حکیم میں دو طرح کے اخلاق بیان فرمائے ہیں۔ ایک کا نام اخلاقِ فاضلہ اور دوسرے کا نام اخلاقِ سیتئہ رکھا ہے اخلاقِ فاضلہ سے مراد ہر وہ فعل اور خلق ہے جس سے اللہ تعالیٰ راضی ہوتا ہے اور اخلاقِ سیتئہ سے مراد وہ افعال ہیں جن کے کرنے سے وہ ناراض ہوتا ہے۔ مثلاً تکبر، پوری، جھوٹ بولنا، بدظنی، بددیانتی وغیرہ۔

اؤ آپ کو اخلاقِ سیتئہ میں سے تکبر کے بارے میں کچھ بتائیں تاکہ آپ اس سے بچ کر خدا کے فضلوں کے وارث بن سکیں۔

تکبر کے معنی غرور، فخر اور اپنے آپ کو بلند خیال کرنا ہے۔ اس کی بے شمار اقسام ہیں مثلاً علم کا تکبر، دولت کا فخر، اولاد کا غرور، طاقت کا تکبر وغیرہ۔

اللہ تعالیٰ نے مومنوں کو تکبر کرنے سے منع فرمایا ہے۔ یہ صرف خدا کے قدموں کا حق ہے کہ وہ فخر کرے۔ بڑی پیاری مثال قرآن پاک نے ہم کو عمل کرنے کے لئے دی ہے۔ چنانچہ فرماتا ہے۔ کیا تم زمین پر اگر کو اسلئے چلتے ہو کہ اس کو دبا دو گے۔ حالانکہ تم تو خدا کی مخلوق ہو۔ اس سے پتہ چلتا ہے کہ

انسان کو اپنی چال میں بھی عاجزی اختیار کرنی چاہیے۔ جب حضرت لقمان علیہ السلام نے اپنے بیٹے کو نصائح فرمائیں تو ان میں ایک نصیحت یہ بھی تھی۔

وَلَا تَمَشْ فِي الْأَرْضِ مَرَحًا
أَنَّ اللَّهَ لَا يَهْدِي كُلَّ فَخْتَالٍ
فَخُورٍ (سورۃ لقمان)

اور زمین میں تکبر سے مت چل۔

اللہ یقیناً ہر شیخی کرنے والے اور فخر کرنے والے سے پیار نہیں کرتا۔

اس نصیحت سے پتہ چلتا ہے کہ اول انسان کی عاجزی سے چلنا چاہیے اور دوسرے اللہ تعالیٰ فخر کرنے والے اور شیخی کرنے والے کو قبول نہیں کرتا اور نہ ہی وہ خدا کا مقرب بن سکتا ہے۔

اس کے متعلق سیدنا حضرت مسیح موعود علیہ السلام نے فرمایا ہے کہ:-

”تکبر اس کا قرب حاصل نہیں کر سکتا۔“ (کشتی نوح)

حضرت آدم علیہ السلام کے زمانہ میں بھی تکبر کیا گیا اور وہ اس واقعہ کی یاد دلاتا ہے کہ جب اللہ تعالیٰ نے فرشتوں کو حکم دیا کہ تمام فرشتے آدم علیہ السلام کو

سجدہ کریں تو ابلیس نے انکار کیا اور اپنی پیدائش پر
تکبر کیا۔ جس کا نتیجہ یہ نکلا کہ قیامت تک وہ خدا
کے مقربین سے علیحدہ ہو گیا اور جہنم میں دائمی
حقہ دار بن گیا۔

پھر حضرت نوح علیہ السلام کے زمانہ میں جب
طوفانِ نوح آیا تو آپ کے بیٹے نے تکبر کیا جو کہ
وقت اور طاقت کا متکبر تھا۔ چنانچہ اس نے کہا۔
میں پہاڑ پر چڑھ جاؤں گا۔ کیا اس پر بھی طوفان
آجائے گا۔ لیکن اللہ تعالیٰ نے جو کہ تمام طاقتوں کا
سرچشمہ ہے اس نے اس کی چوٹی پر پانی چڑھا دیا۔
اور وہ غرق ہو گیا۔ اس کا فخر اور غرور خاک میں
بل گیا اور وہ بھی خدا کے قرب سے خارج ہو گیا۔

اس کے بعد حضرت موسیٰ علیہ السلام کا زمانہ
آیا تو فرعون نے تکبر کیا اور کہا
اَنَا رَبُّكُمْ اَلَا عَلٰی

کہ میں تمہارا اعلیٰ رب ہوں۔ یعنی دولت اور حکومت
پر فخر کیا۔ لیکن خدا تعالیٰ جو تمام بادشاہت کا
مالک اور ہر قسم کی عزت دینے والا ہے اس کو
دریائے نیل میں غرق کر دیا اور کمزور ہاتھوں کو
اٹھا کر طاقت دی اور یہ نشان اللہ تعالیٰ نے
اپنے پیارے نبی حضرت موسیٰ علیہ السلام کے ذریعہ
دکھایا اور آج تک اس کی نقش کو بطور عبرت رکھا۔
ہمارے محسن اور محبوب آقا حضرت نبی اکرم
صلی اللہ علیہ وسلم کے زمانہ مبارک میں بھی لوگ متکبر
تھے۔ چنانچہ ان میں سے ایک کا نام ابو جہل تھا جو کہ

طاقت بمال اور جتہ رکھتا تھا۔ لیکن اللہ تعالیٰ نے دو
نوجوانوں کے ذریعہ اپنی تائید سے اس کو قتل کروایا اور
دائم غصب کا مورد بنا دیا۔

اسی طرح حضرت مسیح موعود علیہ السلام کے زمانہ
میں بھی بعض نے اپنے علم پر فخر کیا اور خدا کے شیر کو لنگارا۔
آخر وہ ذلیل و خوار ہوئے۔ اور وہ جو یہ کہا کرتے تھے کہ
مرزا غلام احمد کو ہم نے خود پڑھایا ہے اور کھڑا کیا ہے ہم
اس کو گرا بھی سکتے ہیں آخر کار ان کا انجام یہ ہوا کہ آج
ان کا کوئی نام لیوا بھی باقی نہیں اور دوسری طرف
سیدنا حضرت مسیح موعود علیہ السلام کو خدا تعالیٰ نے
یہ بشارت دی :-

”تیرا خدا تیرے اس فعل سے راضی
ہوا اور تجھے برکت دیگا یہاں تک
کہ بادشاہ تیرے کپڑوں سے برکت
ڈھونڈیں گے۔“

(روحانی خزائن جلد اول حاشیہ)
آپ نے اس قدر عاجزی اور انکساری سے
زندگی گزاری کہ سیدنا حضرت مسیح موعود علیہ السلام
کو خدا کی طرف سے یہ بشارت ملی کہ :-
”تیری عاجزانہ راہیں اس کو پسند آئیں۔“
اسی لئے تو آپ نے اپنے ماتے والوں سے بیعت کے
وقت یہ عہد لیا :-

”یہ کہ تکبر اور نخوت کو بکلی چھوڑ دیکھا
اور فروتنی اور عاجزی اور علمی اور مکی
سے زندگی بسر کر گیا۔“ (شرائط بیعت سلسلہ عالیہ احمدی)

تکبر ایک ایسا گناہ ہے کہ جس کے متعلق خود
حضرت علیؑ نے فرمایا ہے کہ:-
”تکبر اور ایمان ایک دل میں
کبھی جمع نہیں ہو سکتے۔“

گویا تکبر انسان خدا کا مقرب نہیں بن سکتا چنانچہ
سیدنا حضرت مسیح موعود علیہ السلام نے اس حقیقت
کو اپنے منظوم کلام میں بھی بیان فرمایا۔ آپؑ فرماتے
ہیں :-

تکبر سے نہیں ملتا وہ دلدار

ملے جو خاک میں اس کو ملے یار

اور یہ وہی گناہ ہے جو کہ روئے زمین پر سب سے پہلے
کیا گیا۔ چنانچہ حضرت مسیح موعود علیہ السلام نے اپنی
کتاب نزول مسیح ص ۲۲-۲۵ میں اس کی تفصیل ان
الفاظ میں بیان فرمائی ہے :-

حضرت اقدسؑ فرماتے ہیں :-

”میں اپنی جماعت کو نصیحت کرتا

ہوں کہ تکبر سے بچو۔ کیونکہ تکبر تمہارے

خداوند ذوالجلال کی آنکھوں میں

سخت مکر وہ ہے۔ مگر شاید تم نہیں

سمجھو گے کہ تکبر کیا چیز ہے۔ پس

مجھ سے سمجھ لو۔ میں خدا کی روح سے

بولتا ہوں۔ ہر ایک شخص جو اپنے

بھائی کو اسلئے حقیر جانتا ہے کہ

وہ اس سے زیادہ عالم، زیادہ

عقل مند یا زیادہ ہنرمند ہے وہ

متکبر ہے کیونکہ وہ خدا کو سر شہ عقل
اور علم کا نہیں سمجھتا اور اپنے میں کچھ
چیز قرار دیتا ہے۔ کیا خدا قادر نہیں
کہ اس کو دیوانہ کر دے اور اس کے
اُس بھائی کو جس کو وہ چھوٹا سمجھتا ہے
اس سے بہتر عقل اور علم اور ہنر
دیدے۔ ایسا ہی وہ شخص جو اپنے
کسی مال یا جاہ و شہرت کا تصور
کر کے اپنے بھائی کو حقیر سمجھتا ہے
وہ بھی متکبر ہے کیونکہ وہ اس
بات کو بھول گیا ہے کہ یہ جاہ و شہرت
خدا نے ہی اس کو دی تھی۔ اور وہ
اندھا ہے اور وہ نہیں جانتا کہ وہ
خدا قادر ہے کہ اس پر ایک ایسی
گردش نازل کرے کہ وہ ایک دم
میں اسفل السفلین میں جا پڑے۔
اور اس کے اس بھائی کو جس کو وہ
حقیر سمجھتا ہے اس سے بہتر مال و
دولت عطا کر دے۔ ایسا ہی وہ
شخص جو اپنی صحت بدنی پر غور
کرتا ہے یا اپنے حسن اور جمال
اور قوت و طاقت پر نازاں ہے
اور اپنے بھائی کا ٹھٹھے اور استہزاء
سے حقارت آمیز نام رکھتا ہے اور
اس کے بدنی عیوب لوگوں کو سناتا

ہے وہ بھی متکبر ہے اور وہ اس
خدا سے بے خبر ہے کہ ایک دم میں
اس پر ایسے بد فی عیوب نازل کرے
کہ اس بھائی سے اس کو بدتر کر دے
اور وہ جس کی تحقیر کی گئی ہے ایک
مدت دراز تک اس کے قوی میں
برکت دے کہ وہ کم نہ ہوں اور
نہ باطل ہوں۔ کیونکہ وہ جو چاہتا
ہے کرتا ہے۔ ایسا ہی وہ شخص بھی
جو اپنی طاقتوں پر بھروسہ کر کے
دعا مانگنے میں سست ہے وہ بھی
متکبر ہے۔ کیونکہ قوتوں اور
قدرتوں کے سرچشمہ کو اس نے
شناخت نہیں کیا اور اپنے تئیں
کچھ چیز سمجھا ہے۔ سو تم اسے
عزیزو! ان تمام باتوں کو یاد رکھو
ایسا نہ ہو کہ تم کسی پہلے سے خدا تعالیٰ
کی نظر میں متکبر ٹھہر جاؤ اور تم کو خبر
نہ ہو۔ ایک شخص جو اپنے ایک بھائی
کے ایک غلط لفظ کی تکبر کے ساتھ
تصحیح کرتا ہے اس نے بھی تکبر سے
حصہ لیا ہے۔ ایک شخص جو اپنے بھائی
کی بات کو تواضع سے سُننا نہیں چاہتا
اور منہ پھیر لیتا ہے اس نے بھی تکبر سے
ایک حصہ لیا۔ ایک شخص جو دعا کو بڑا

کو ٹھٹھے اور سنسی سے دیکھتا ہے اس نے بھی
تکبر سے ایک حصہ لیا ہے۔ اور وہ جو خدا کے
مامور اور مرسل کی باتوں کو غور سے نہیں سُنتا
اور اس کی تحریروں کو غور سے نہیں پڑھتا
اس نے بھی تکبر سے ایک حصہ لیا ہے۔ سو
کوشش کرو کہ کوئی حصہ تکبر کا تم میں نہ رہے
تاکہ ہلاک نہ ہو جاؤ اور تا تم اپنے اہل و عیال
سمیت نجات پاؤ۔ خدا کی طرف جھکنا اور جس
قدر دنیا میں کسی سے محبت ممکن ہے تم اس
سے کرو اور جس قدر دنیا میں انسان کسی سے
ڈر سکتا ہے تم اپنے خدا سے ڈرو۔ پاک دل
ہو جاؤ اور پاک ارادہ اور غریب اور مسکین
اور بے شر۔ تا تم پر رحم ہو۔“

ایک جگہ آپ نے تکبر کے متعلق یہاں تک فرمایا کہ۔
”میرے نزدیک متکبر سے زیادہ
کوئی بُتر پرست اور خبیث نہیں متکبر
کسی خدا کی پرستش نہیں کرتا بلکہ اپنی پرستش
کرتا ہے۔“

(الحکم ۲۴ جنوری سنہ ۱۹۱۹ء)

اس گناہ سے بچنے کی آپ نے جماعت کو
اپنے منظوم کلام میں بھی تاکید فرمائی۔ چنانچہ فرمایا۔
”عزیز کی عادت جو دیکھو تم دکھاؤ انکسار
آئیے ہم دعا کریں کہ اللہ تعالیٰ ہر ایک کے تکبر سے ہمیں
بچائے اور اپنی رضا کی راہوں پر چلائے۔“

نماز باجماعت

نماز ارکان اسلام میں دوسرا رکن ہے۔ قرآن مجید میں خدا تعالیٰ نے بہت جگہ نماز پڑھنے کی تاکید فرمائی ہے حدیث شریف میں آیا ہے :-

الصَّلَاةُ عِمَادُ الدِّينِ

ترجمہ :- نماز دین کا ستون ہے۔

گویا نماز کو ترک کر دینا دین اسلام کی عمارت کو کمزور کرنا ہے۔

ایک اور حدیث میں آتا ہے :-

تَرْكُ الصَّلَاةِ شِرْكٌ

ترجمہ :- نماز کو ترک کر دینا شرک ہے۔

حضرت عمر رضی اللہ تعالیٰ عنہ فرمایا کرتے تھے :-

”جو شخص پانچ وقت نماز ادا نہیں

کرتا وہ جہاد نہیں کر سکتا۔“

نماز کی اہمیت کو مد نظر رکھتے ہوئے ذیل میں قرون

اولیٰ کے نوجوان مسلمانوں کے شوق پابندی نماز کے چند واقعات پیش کئے جاتے ہیں۔

● حضرت عتبہ بن مالکؓ نے ایک مرتبہ آنحضرت

صلی اللہ علیہ وسلم سے درخواست کی کہ میں نابینا

ہوں۔ رستہ خراب ہے۔ اسلئے مسجد میں آنے میں

سخت دقت پیش آتی ہے۔ اگر اجازت ہو تو گھر

میں ہی نماز پڑھ لیا کروں۔ مگر آنحضرت صلی اللہ علیہ وسلم نے فرمایا کہ کیا آپ کے ہاں اذان کی آواز آتی ہے؟ عرض کیا ہاں۔ آپ نے فرمایا۔ پھر گھر میں نماز پڑھنے کی اجازت نہیں۔ چنانچہ آپ مسجد میں ہی حاضر ہو کر نماز پڑھتے۔

● بروقت نماز ادا کرنے کا خیال صحابہؓ کے اس قدر دامنگیر رہتا تھا کہ ایک دفعہ آنحضرت صلی اللہ علیہ وسلم نے ایک صحابی کو ایک فوری اور اہم کام پر مامور کر کے بھیجا۔ وہ منزل کے قریب پہنچے تو نماز عصر کا وقت ہو چکا تھا۔ آپ نے خیال کیا کہ اگر میں اسی طرح چلتا جاؤں تو ایسا نہ ہو کہ نماز کا وقت نکل جائے۔ دوسرا طرف دینی کام میں تاخیر بھی گوارا نہ تھی اس لئے چلتے چلتے اشاروں میں ہی نماز ادا کر لی۔

● باجماعت اور بروقت نماز ادا کرنے کے علاوہ

صحابہؓ نہایت ہی خضوع اور خشوع کے ساتھ نماز ادا کرتے تھے۔ اپنے خالق حقیقی کے حضور حسین

نیاز خم کرنے میں ان کو جو مزہ آتا تھا اس کا اندازہ

اس واقعہ سے لگایا جاسکتا ہے کہ ایک مرتبہ دو

نوجوان ایک پہاڑی درے پر مامور تھے جن میں

سے ایک تو سو گئے اور دوسرے نے نماز شروع

کر دی۔ اتنے میں ایک مشرک کا اُس طرف سے گز رہوا
تو اُس نے نماز پڑھنے والے مجاہد پر تین تیر چلائے
جو تینوں ہی اُن کے جسم میں پیوست ہو گئے۔ لیکن
نماز میں محویت کا یہ عالم تھا کہ اُف تک نہ کی اور برابر
نماز پڑھتے رہے۔ آپ کے رفیق نے بیدار ہونے
پر جب آپ کے جسم پر خون کے نشانات اور زخم دیکھے
اور اس کی وجہ معلوم کی تو کہا تم نے مجھے پہلے کیوں نہ
جگایا۔ کہنے لگے میں ایک سورۃ نماز میں پڑھ رہا تھا
اور میں نے اس بات کو پسند نہ کیا کہ اسے تمام چھوڑ دوں۔
● نماز صحابہؓ کے لئے بہت قیمتی چیز تھی اور اس کی راہ
میں حائل ہونے والی کسی چیز کو وہ برداشت نہیں
کر سکتے تھے۔ حضرت ابو طلحہ انصاریؓ ایک مرتبہ
اپنے باغ میں مصروف نماز تھے کہ ایک چرٹیا پر نظر
پڑی۔ اُس کی رنگت اس قدر خوش کن تھی کہ دیر تک
اُسے دیکھتے رہے، نماز سے توجہ ہٹ گئی اور یہ بھی
بھول گئے کہ کتنی رکعت باقی ہیں اور کتنی پڑھ چکے ہیں
اس سے آپ کو اس قدر قلبی اذیت پہنچی کہ آپ نے
فیصلہ کر لیا کہ یہ باغ چونکہ میرے لئے فتنہ روحانی
کا موجب ہوا ہے اسلئے اسے اسے صدقہ کر دوں گا۔
چنانچہ آپ آنحضرت صلی اللہ علیہ وسلم کی خدمت
میں حاضر ہوئے۔ سارا واقعہ بیان کیا اور باغ
صدقہ کر دیا۔

اسی طرح ایک اور صحابیؓ نے جو نماز پڑھتے
ہوئے کھجور کی فصل کو دیکھتے ہوئے بھول گئے
کہ کتنی رکعت ادا کر چکے ہیں اپنا باغ محض اس وجہ

سے کہ وہ ان کی نماز میں غفلت کا موجب ہوا صدقہ
کر دیا۔ باغ اس قدر قیمتی تھا کہ حضرت عثمانؓ
نے اُسے پچاس ہزار درہم میں فروخت کیا۔
● عرب میں گرمی جس شدت سے پڑتی ہے وہ ظاہر
ہے۔ نماز ظہر اُس وقت ادا کی جاتی تھی جب
سورج کی تمازت پورے جوہن پر ہوتی۔ اسلام
کا ابتدائی زمانہ تھا اور مسلمانوں کی غربت کا
یہ عالم تھا کہ مسجد پر چھت تک نہ تھی۔ پتھر پل
زمین توڑے کی طرح تپ جاتی تھی۔ صحابہ کرامؓ
اسی زمین پر نماز پڑھنے کے لئے بڑے شوق کے
ساتھ جمع ہوتے تھے۔ کنکریاں اٹھا کر اُن پر
پھونکیں مار مار کر پہلے اُن کو ٹھنڈا کرتے اور
پھر سجدے کی جگہ رکھ لیتے اور ان پر سجدہ کرتے
تھے۔ حضرت زید بن ثابتؓ سے روایت ہے
کہ نماز ظہر سے زیادہ کوئی نماز ہم پر مشکل نہ تھی۔
لیکن پھر بھی اس میں غفلت نہ ہوتی تھی۔

زمانہ محال میں جب کہ ہم کو سینکڑوں
سہولتیں حاصل ہیں اور پہلے جیسی تکلیفیں بھی نہیں
ہیں۔ کوئی وجہ نہیں کہ ہم پانچ وقت کی نمازوں کو
پابندی سے ادا نہ کریں۔ خدا تعالیٰ ہم کو نماز
پابندی سے ادا کرنے کی توفیق عطا فرمائے۔ آمین۔

خالد کو ضرورت ہے آپ کے قلمی تعاون کی
(۱۵۱)

شہزادہ قمر الدین مبشر کراچی

عبدالکریم قدسی - لاہور

مسکراہٹ

● اس پر کچھ خرچ نہیں آتا لیکن یہ بہت کچھ دیتی ہے۔ یہ حاصل کرنے والوں کو مالا مال کرتی ہے اور دینے والے سے کچھ نہیں مانگتی۔

● یہ ایک جھلک ہوتی ہے لیکن اس کی یاد اکثر و بیشتر ابدی ہوتی ہے۔

● اس کے بغیر کوئی امیر نہیں جس کے پاس یہ نہیں اس جیسا کوئی غریب نہیں۔

● یہ گھر میں مسرت و شادمانی لاتی ہے، کاروبار میں اعتماد پیدا کرتی ہے اور یہ دوستوں کی پہچان ہے۔

● یہ تھکے ماندے کے لئے آرام، بے دل کے لئے دل کی روشنی، مایوس کے لئے سورج کی کرن اور مصیبت زدہ کے لئے بہترین قدرتی تریاق ہے۔

● ہاں یہ خریدی مانگی یا چرائی نہیں جاسکتی کیونکہ یہ ایک ایسی چیز ہے جو اس وقت فائدہ نہیں دیتی جب تک اسے اپنے دل سے پیدا نہ کیا جائے۔

● مسکراہٹ کی ضرورت اسے سب سے زیادہ ہوتی ہے جس کے پاس دوسروں کو دینے کے لئے مسکراہٹ نہ ہو۔

● اگر آپ دوسروں کے لئے باعثِ احترام بننا چاہتے اور ان کے دکھ میں گھر کرنا چاہتے ہوں تو مسکرائیے مسکرائیے، مسکراہٹ کی عادت پیدا کیجئے۔!

غزل

مرحلے ہستی کے آسانی سے طے ہوتے گئے

حادثے اک اہ کی منسوب ہوتے گئے

جراثیموں نے ہم کو سکھلایا ہے جینے کا جنوں

فاصلے صبر و رضا کے جام مے ہوتے گئے

کچھ خبر بھی ہے تجھے تیری نگاہِ مست سے

کتنے پیاسے ہ گئے مستانے کے ہوتے گئے

میری آہوں پر بہانوں کا گماں ہوتا رہا

ساز کے نغمات اک پرسوز کے ہوتے گئے

اچھے اچھے لوگ تھے لیکن اندھیرا تھا جلیں

واقعے اک شام ایسے پے پے ہوتے گئے

قوم قدسی عالمِ پستی میں وہ گرتی گئی

رہنا جس کے رہیں جنگ و ہوتے گئے

محرم صدیق احمد صاحب منور
مبلغ مارشس

میرا دلچسپ سفر — کراچی تا مارشس

محرم مولوی صدیق احمد صاحب منور کے شکریہ کے ساتھ ان کا مضمون شامل اشاعت ہے۔
مبلغین کرام اگر اس طرح کے مختصر مضامین بھجواتے رہیں تو قارئین "خالد" کی دلچسپی کا باعث ہوں گے۔

(ادارہ)

طلبہ جامعہ احمدیہ کے لئے ایک پیدل سفر
مخصوص شرائط کے ساتھ مقرر ہے۔ جو طلباء اس
سلسلے آموز سفر کو پورا کر لیتے ہیں اس کی گہری یاد ہمیشہ
کے لئے ان کے دلوں میں سما جاتی ہے۔ میرے اس ہوائی
سفر میں جامعہ کے پیدل سفر کے بعض پہلو نمایاں طور
پر میرے سامنے آئے۔ اگرچہ ان دونوں سفروں میں
"زمین و آسمان" کا فرق ہے پھر بھی بہت سی باتیں مشابہ
تھیں جن کا مجھے تجربہ ہوا۔

خاکسار احباب جماعت اور بزرگ اساتذہ
کی دعاؤں سے ۲۲ نومبر ۱۹۷۱ء کو ربوہ سے بذریعہ
جناب ایکسپریس روانہ ہوا۔ کراچی پہنچنے پر محرم و محترم
شیخ خلیل الرحمان صاحب کی معیت میں متعلقہ ہوائی
کمپنی Air India کے دفتر میں گیا۔ میرے
ضروری کاغذات دیکھے گئے کہ انہوں نے مجھے O.K.
دیدیا۔ چنانچہ اگلے روز روانگی کے لئے ایرپورٹ
پر پہنچا۔ مذکورہ کمپنی کے ایرپورٹ کے آفس نے مجھ سے

انڈیا کا ویزا طلب کیا جو کہ میرے پاس نہیں تھا۔ میں
نے کہا ہیڈ آفس نے تو ایسا کوئی مطالبہ نہیں کیا اور
نہ ہی TRANSIT کو اس کی ضرورت ہوتی ہے مگر
انہوں نے مجھے مقررہ جہاز پر سفر کرنے کی اجازت نہ
دی۔ SWISS AIR کے ہیڈ آفس کی طرف رجوع
کیا گیا تو انہوں نے بتایا کہ دراصل ہمارے آدمی سے
غلطی ہو گئی ہے اس کو اس بات کا علم نہیں تھا بعد میں
میں علم ہوا کہ خاکسار کو روکنے والا آدمی ایک متعصب
شخص تھا۔ چونکہ اس نے میسجیر پاسپورٹ پر
MISSIONARY کا لفظ پڑھا اس نے یہ نازیبا
حکمت کی۔ بعدہ متعلقہ کمپنی نے مجھے ایسٹ افریقن
ایر لائنز پر بھیجنے کی کوشش کی اور فوری طور پر
نیروبی کا ویزا بھی حاصل کیا گیا مگر بعض مواقع کے
باعث اس روٹ پر سفر نہ کر سکا۔

آخر کار مذکورہ کمپنی نے P.O.A اور
LUFTHANSA جو من ہوائی کمپنی سے رابطہ قائم

کر کے میرے لئے ٹکٹ تیار کیا۔ ۲۶ نومبر کو رات دو بجے ہمارے جہاز نے پرواز کی۔ جہاز کا سفر بہت آرام دہ تھا۔ ہر قسم کی سہولت مسافروں کو میسر ہوتی ہے۔ اس سفر میں نیپال سے آئے ہوئے ایک مسلم طالب علم رحمت خان سے واقفیت ہوئی۔ وہ قاہرہ میں الازہر یونیورسٹی میں تعلیم حاصل کرنے جا رہا تھا۔ تعارف کے بعد جماعت احمدیہ کی مشارق و مغارب میں سرگرمیوں سے متعلق معلومات بہم پہنچائیں جس کو انہوں نے بہت توجہ سے سنا۔ ۵ گھنٹے کے سلسلے سفر کے بعد ہمارا جہاز قاہرہ کے وقت کے مطابق ۲ بجے رات ہوائی مندر پر پہنچا۔ خاکسار نے بطور Trend "التییل" ہوٹل میں ۲ گھنٹے قیام کرنا تھا۔ قاہرہ کے ہوائی اڈہ پر توجہ سے متعلقہ آفیسرز نے ویزا طلب کیا۔ خاکسار کا نفی میں جواب سن کر مجھے بتایا گیا کہ ۱/۲ پونڈ ادا کر کے ویزا حاصل کیا جاسکتا ہے۔ لیکن افسوس یہ تھا کہ میں بعض مخصوص مواقع کے باعث سفر شروع کرنے سے پہلے فارن کرنسی حاصل نہ کر سکا تھا جس کی وجہ سے کسی حد تک پریشانی بھی ہوئی۔ اللہ تعالیٰ نے اس موقع پر خاص مدد فرمائی کہ مذکورہ دوست نے یہ رقم میری طرف سے ادا کر دی۔ فجزاہ اللہ۔

میں اس مسلم دوست کا ممنون اور شکر گزار تھا۔ میں یہ سوچ رہا تھا کہ اس محسن کا بدلہ کیسے اتاروں۔ اسی اشارہ میں اس نے اظہار کیا کہ میں عربی اور انگریزی نہیں جانتا اس لئے ہر بانی فرما کر قاہرہ میں میری مدد

فرمائیں اور نیپال کی Embassy سے میرا رابطہ قائم کروادیں۔ چنانچہ بعد میں خاکسار نے اس کی اس سلسلہ میں پوری مدد کی۔

اس کے بعد ہم "التییل" ہوٹل میں پہنچ گئے۔ میجر صاحب سے تعارف ہوا۔ خاکسار نے جب اس سے عربی زبان میں گفتگو کی تو بہت خوش ہوا۔ اس نے مجھ سے سوال کیا کہ عربی کہاں سے سیکھی ہے؟ یہ موقع تبلیغ کا تھا۔ ربوہ کے نام کے ساتھ ہی میں نے تبلیغ حق کا فریضہ ادا کیا اور اسے بتایا کہ جماعت احمدیہ ایک ایسی دردمند جماعت ہے جو اسلام کو زمین کے چاروں کونوں تک پھیلا رہی ہے اور اس کے ذریعہ دنیا میں ایک عظیم روحانی انقلاب رونما ہو رہا ہے۔

سیدنا حضرت مسیح موعود علیہ السلام کا پیغام اور آپ کے کارناموں کو سن کر اس کے دل پر بہت اثر ہوا۔ بعد ازیں خاکسار نے اپنے دوست کے بارہ میں میجر صاحب سے التماس کی کہ اگر آپ ان کو میرے کمرے میں ٹھہرنے کی اجازت مرحمت فرمادیں تو ممنون ہوں گا۔ چنانچہ میجر صاحب نے اس کو جوابی کو بغیر اخراجات کے ایک محدود وقت کے لئے ٹھہرنے کی اجازت دیدی۔ خاکسار نے ہوٹل میں قیام کے دوران بعض دیگر دلچسپی لینے والے دوستوں کو بھی تبلیغ کی۔ اس مختصر وقت میں قاہرہ شہر کے مناظر دیکھنے کا بھی موقع ملا۔ کئی جگہ جمال عبدالناصر کے مجسمے نظر آئے۔ مصریوں کی جمال عبدالناصر سے محبت اور عقیدت ہر شخص کی گفتگو سے محسوس ہوئی۔

قاہرہ اپنے خوبصورت مناظر اور شہر کی
نظاروں کے سبب ہر باہر سے آنے والے کے لئے
جاذب نظر ہے۔ خاص طور پر دریائے نیل کا شہر کے
وسط سے گزرنا اس کے حسن کو دوبالا کر دیتا ہے۔

اس دریا کے کناروں پر عظیم الشان عمارات قدیم
مصریوں کی نئی عمارت کی غمازی کرتی ہیں۔

مصری لوگ پاکستانی عوام کے لئے بہت
مجانہ جذبات رکھتے ہیں۔ اور اسلام کے رشتہ و عدت
نے آج بھی ان کے اور پاکستانیوں کے دلوں میں باہم
محبت و اُلفت پیدا کر دی ہے۔ یورپ کی نام نہاد
تہذیب اس ملک کے باشندوں پر بہت اثر انداز
ہے۔ میری قیام گاہ *Luft Hansa* ہوائی کمپنی کے
آفس سے دو میل دور تھی۔ خاکسار نے وہاں پہنچ کر ضروری
معلومات حاصل کیں۔ چونکہ میرے پاس وزنی سامان تھا
اسلئے میں نے کوشش کی کہ اگر ممکن ہو تو کمپنی کی کار
مجھے ہوٹل سے لے لے مگر یہ کوشش بار ورنہ ہوئی۔

چنانچہ رات بارہ بجے مجھے کمپنی کے متعلقہ آفس میں پہنچنے
کو کہا گیا۔ خاکسار اور میرا دوست نماز مغرب کے بعد
سامان اٹھا کر روانہ ہوئے۔ سخت سردی تھی۔ اس
موقع پر اللہ تعالیٰ نے خاص مدد کی کہ ایک ٹیکسی والے
نے ہمارے پاکستانی قبول کر لئے۔ اس طرح سامان
منزل پر چھوڑ کر واپس آ گیا۔ رات تقریباً ساڑھے گیارہ
بجے دوبارہ متعلقہ آفس میں گیا۔ آفس بند تھا۔ کار کا
انتظار کرنے لگا۔ سخت سردی کے باعث یہ انتظار بہت
کٹھن مرحلہ تھا۔ انتظار کرتے کرتے ایک بج گیا اب

آزمائش کی یہ گھڑی اور مشکل محسوس ہونے لگی۔ دل میں یہ
خیال آیا کہ دراصل اب مجھے مزید انتظار نہیں کرنی چاہیے
بلکہ کسی حیلہ سے ایئر پورٹ پر پہنچ جانا چاہیے کیونکہ
جہاز کی پرواز کا وقت قریب ہو رہا تھا مگر تجویز کو
عملی جامہ پہنانے کا ہر راستہ میرے پر بند تھا۔ اس
موقع پر دعا گو رہنے کا بھی خوب موقع۔ جب انتظار کا پیمانہ
بروز ہو گیا اور قریب تھا کہ میں اس جگہ کو چھوڑ کر اور
راستہ ڈھونڈتا ہوا ایک نئے کار آگئی اور خاکسار
ایئر پورٹ پر پہنچ گیا۔ وہاں پھر ایک مشکل کا سامنا تھا
وہ یہ کہ مجھ سے پورٹ ٹیکس کا مطالبہ کیا گیا میں نے
ان کو بتایا کہ دراصل میرے سفر کارڈ اور تھاجس
میں مجھے ایسے مسائل کا خیال نہیں تھا کمپنی کی غلطی کے
باعث مجھے اس طرف آنا پڑ گیا لہذا یہ بل بھی آپ متعلقہ
کمپنی کے بل میں ڈال دیں۔ چنانچہ انہوں نے ایسا ہی کیا
بعد اچیک پوسٹ پر مجھے ایک دوست سے گفتگو
کرنے کا موقع ملا وہاں بھی عربی زبان نے بہت فائدہ
دیا۔ پاکستانی معلوم ہونے پر بہت خوش ہوا۔ پوچھا
مسلم ہو؟ میں نے اثبات میں جواب دیا۔ کہنے لگا کہ
نماز پڑھتے ہو؟ میں نے کہا کہ ۱۳ سال کی عمر میں نماز
شروع کی۔ آج تک کوئی نماز نہیں چھوڑی۔ میں نے کہا
کہ جس جماعت سے میں تعلق رکھتا ہوں اس کے ممبران
اسلام کے سب حکموں پر پورے دل و جان سے عمل
کرتے ہیں۔ میری اس تبلیغی گفتگو کا اس پر بہت اثر
ہوا۔ کہنے لگا ہم آپ کا سامان چیک نہیں کرتے اور
بلاشبہ آپ سے مل کر ہمیں بہت مسرت حاصل

ہوتی ہے۔

اللہ تعالیٰ کے فضل اور خاص مدد سے خاکسار
۲۸ نومبر کو مارلشس پہنچ گیا۔ اس سفر میں اللہ تعالیٰ
کی مدد اور آنحضرت صلی اللہ علیہ وسلم کی حدیث کہ
مسافر کی دعا قبول ہوتی ہے کا خوب تجربہ ہوا۔ اگرچہ
اس سفر میں بعض دقتوں کا سامنا کرنا پڑا مگر یہ سفر
میرے لئے زندگی کے تجربات میں سے ایک اہم تجربہ
ہے جس نے جامعہ احمدیہ کے سفر کی یاد تازہ کر دی اور
آج بھی اسے یاد کر کے ایک لطف محسوس ہوتا ہے۔

خدام و اطفال کے لئے

خدام و اطفال کی تربیت کیلئے آنحضرت
صلی اللہ علیہ وسلم کے عظیم روحانی فرزند حضرت سید
پاک علیہ الصلوٰۃ والسلام کے شامل پر مشتمل کتابچہ
”شامل احمد“ مجلس خدام الاحمدیہ مرکزیہ نے
شائع کیا ہے۔

خدام کے مامور دنیا میں اموۃ حسنہ اور
عمدہ نمونہ کے قیام کے لئے آتے ہیں تاکہ ان پاک
وجودوں کی اتباع کر کے اور ان کے نمونہ پر عمل کر کے
دین و دنیا میں نجات پاویں۔

اس کتابچہ کے مطالعہ سے بچوں اور نوجوانوں کے
سامنے حضورؐ کے شامل رہیں گے۔ یہ کتابچہ مجلس مرکزیہ سے
ڈیڑھ روپیہ میں مل سکتا ہے۔

(مینیجر شعبہ اشاعت مجلس خدام الاحمدیہ مرکزیہ)

لیڈیز کاپڑے کے لئے

اسپیک

آپنی

دکان



الفردوس

۸۵ - انارکلی - لاہور

ارشادِ قائدِ اعظم

وہ کون سی چٹان ہے جس پر ان کی ملت
کی عمارت استوار ہوئی، وہ کون سا سنگ
ہے جس سے اس قوم کی کشتی محفوظ کر دی
گئی ہے؟ وہ رشتہ، وہ چٹان، وہ سنگ
خدا کی کتاب قرآن کریم ہے۔“

(اجلاس مسلم لیگ کراچی ۲۳-۲۴-۶۱۹)

۵۔ ”ہمارا کوئی دوست نہیں ہے، ہمیں نہ
انگریز پر بھروسہ ہے نہ ہندو بننے پر،
ہم دونوں کے خلاف جنگ کریں گے۔
خواہ وہ آپس میں متحد کیوں نہ ہو جائیں۔“
(اجلاس عام پشاور ۲ نومبر ۱۹۶۱ء)

۶۔ ”آپ کو اپنی پاک سرزمین کی جو اسلامی
جمہوریت ہے اسلامی معاشرتی انصاف
اور انسانی مساوات کے اصولوں کے احیاء
اور فروغ کی پاسبانی کرنی ہے۔ اس اہم
کام کے لئے آپ کو ہمہ وقت ہمہ تن ہوشیاء
رہنا پڑے گا۔“

(انوار سے خطاب ۲۱ فروری ۱۹۶۸ء)

۷۔ ”یہ تلوار جو آپ نے مجھے عنایت کی ہے،
صرف حفاظت کے لئے اٹھائی گئی۔ لیکن

۱۔ ”اسلامی تعلیمات کی درخشندہ روایات
و ادبیات کس امر پر شاہد ہیں؟ دنیا کی
کوئی قوم جمہوریت میں مسلمانوں کا مقابلہ
نہیں کر سکتی۔ جو اپنے مذہب میں بھی
جمہوری نقطہ نظر رکھتے ہیں۔“

(اجلاس مسلم لیگ لکھنؤ ۱۳ دسمبر ۱۹۶۱ء)

۲۔ ”اے خادمانِ رسول! اپنی ملت کو اقتصادی
سیاسی تعلیمی اور معاشرتی تمام پہلوؤں
سے منظم کرو۔ پھر تم دیکھو گے کہ تم قیامتاً
ایک ایسی قوت بن گئے ہو جس کا لوہا ہر شخص
تسلیم کرے گا۔“

(اجلاس مسلم لیگ لاہور ۲۳ مارچ ۱۹۶۰ء)

۳۔ ”ہم مسلمان ایک خدا، ایک رسول، ایک
کتاب پر یقین رکھتے ہیں۔ پس لازمی اور
ناگزیر ہے کہ ہم ملت کی حقیقت میں بھی ایک
ہوں۔ آپ نے وہ ضرب المثل توڑی ہوگی
کہ اتحاد میں طاقت ہے۔“

(تقریر پشاور ۷ اپریل ۱۹۶۸ء)

۴۔ ”وہ کون سا رشتہ ہے جس میں منسلک ہونے
سے تمام مسلمان جسدِ واحد کی طرح ہیں۔“

کراچی

مہر

عمرہ لکھنؤ

بہترین پرنٹنگ کے لئے

والی۔ آئی پرنٹنگ پریس

میکلوڈ روڈ۔ کراچی

گوپال رکھیت

فی الحال جو سب سے ضروری ہے وہ تعلیم ہے۔ علم تلوار سے بھی زیادہ طاقتور ہوتا ہے۔ جائیے اور علم حاصل کیجئے۔“

(مسلم بیگ کوٹہٹر۔ ۳ جولائی ۱۹۴۳ء)

۸۔ ”میں اقوام ایشیا اور بالخصوص مسلم اقوام

میں ہم آہنگی، مقصد کی وضاحت اور مکمل

افہام و تفہیم کی ضرورت پر زور دیتا ہوں۔

کیونکہ ایشیائی اتحاد عالمی امن اور خوشحالی

کے حصول میں سنگ سیل کی حیثیت رکھتا ہے۔“

(ایرانیوں کے وفد سے۔

۱۹ اپریل ۱۹۴۸ء)

۹۔ ”آپ کی بھلائی، آپ کے والدین کی بھلائی،

بلکہ ساری مملکت کی بھلائی اس میں ہے کہ

آپ کی توجہ تحصیل علم کے لئے وقف رہے۔

صرف اس طرح آپ خود کو زندگی کی جنگ

کے لئے مسلح کر سکتے ہیں۔“

(ڈھاکہ یونیورسٹی۔ ۲۴ مارچ ۱۹۴۸ء)

۱۰۔ ”میں آپ کو مصروفیت عمل ہونے کی تاکید

کرتا ہوں۔ کام، کام اور بس کام۔

سکون خاطر، صبر و برداشت اور انگاری

کے ساتھ اپنی قوم کی سچی خدمت کرتے

جائیے۔“

(آل انڈیا مسلم اسٹوڈنٹس فیڈریشن

کالفرنس۔ جالندھر) ۱۱

(مرسلہ مکتوم نعیم احمد صاحب قرآن۔ ٹورگ روڈ)

سید محمد احسن گریزی

فیکٹری ایریا - ریلوہ

ع جانے والے کبھی نہیں آتے....

آج اس ساتھی کی یاد میں لکھ رہا ہوں جو بچپن سے ہمارے ساتھ رہا لیکن اب ہمیشہ کے لئے ہم سے جدا ہو گیا ہے۔ ملک امجد حسین مرحوم ہمارے محلہ کا نہایت سنجیدہ، ذہین اور محنتی خادم تھا۔ ۱۴ ستمبر کو اچانک طیریا کا محلہ ہوا۔ اٹھارہ ستمبر کو صبح ساڑھے چھ بجے کے قریب پیشاب کے لئے بیت الخلا گیا تھا کہ چکرا کر گر پڑا اور بے ہوش ہو گیا۔ کچھ دیر بعد اُسے فضل عمر ہسپتال لے جایا گیا۔ باوجود گوششوں کے وہ ۲۰ ستمبر تک ہوش میں نہ آ سکا۔ اُسی روز جبکہ اُسے یہاں سے لائپور لے جایا جا رہا تھا کہ ہسپتال سے چند قدموں کے فاصلے پر اپنے مولائے حقیق سے جا ملا۔ اِنَّا لِلّٰہِ وَاِنَّا اِلَیْہِ رَاجِعُونَ۔

اب تک یقین نہیں آتا کہ ایسا بھی ہو سکتا ہے اور دل سے آواز نکلتی ہے کہ خدایا جو کچھ ہوا ہے سب غلط ہی ہو لیکن حقیقت سے کسی کو فرار نہیں۔ اب صرف دعا ہے کہ خدا ہمارے اس ساتھی کے درجات بلند کرے اور جنت الفردوس میں اعلیٰ مقام دے اور اس کے لواحقین کو صبر جمیل عطا فرمائے۔ آمین یا رب العالمین۔

ملک امجد حسین ۱۴ جنوری ۱۹۵۲ء کو بمقام

راولپنڈی پیدا ہوا۔ پرائمری سے لیکرا ایف۔ ایس۔ سی تک تعلیم ریلوہ میں حاصل کی۔ امجد بچپن ہی سے سید محنتی تھا اپنے سکول کے ہر امتحان میں نمایاں کامیابی حاصل کرتا رہا محنتی ہونے کے ساتھ ساتھ وہ بے حد خوش مزاج اور ہر دل عزیز تھا۔ اسے ملک و قوم کی خدمت کی بہت آرزو تھی مجھے یاد ہے ۱۹۶۵ء کی جنگ میں اس کی عمر تیرہ سال کے قریب تھی لیکن جس شوق اور ہمت سے اس نے مجاہد فورس کی ٹریننگ لی وہ شاید اس قلم سے بیان نہ ہو سکے۔ کئی دفعہ ہم اکٹھے لکڑی کی چھوٹی چھوٹی بنڈوئیں بغل میں دبائے ساری ساری رات ایسے بیٹھے رہا کرتے تھے جیسے سارے ملک کی حفاظت صرف ہمارا ذمہ ہے۔ اب F.S.C کے دوران جب اسے نیشنل مروس کی کال آئی تو جس خوشی سے امجد گیا تھا شاید اسی کوئی اور گیا ہو۔ میں نے اس سے کہا کہ امجد یہاں F.S.C کر لو پھر اگلے سال ٹریننگ لے لینا۔ تو کہنے لگا کہ F.S.C ہوتی رہے گی یہ نہ چھوڑوں گا۔ اور واقعی خدا تعالیٰ نے اُس کی آرزو پوری کر دی اور ۱۹۶۵ء کی جنگ میں وہ بھی ملک کے دفاع میں پیش پیش تھا۔ اور سرگودھا کے ہوائی اڈہ پر

Digitized By Khilafat Library Rabwah

اخبارِ محال

مجلس خدم الامام احمدیہ ڈرگ روڈ (کراچی)

اجتماعی وقار عمل :-

مجلس خدام الامام احمدیہ ڈرگ روڈ کا سال ۵۲-۱۳۵۱ ہجری کا پہلا اجتماعی وقار عمل مؤرخہ ۵ ربیع الثانی ۱۳۵۱ ہجری کو صبح ۹ بجے ڈرگ روڈ کالونی نمبر ۳ میں ہوا۔ یہ وقار عمل ڈیڑھ گھنٹہ جاری رہا اور اس میں ۴۴ خدام، ۳۰ اطفال اور ۲۲ انصار بزرگ شامل ہوئے۔

پروگرام کے مطابق خدام نے مین روڈ سے ”مسجد محمود“ (نوعمر شدہ) تک ۱۵ فٹ چوڑی اور ۳۰۰ گز لمبی کچی سڑک بنائی تاکہ اجاب جماعت کو نماز میں آنے کے لئے سہولت ہو۔ علاقہ کے لوگوں نے اس کا بہت اچھا اثر لیا۔ آخر میں دعا کے ساتھ پروگرام ختم ہوا۔ وقار عمل کی نگرانی مکرم مبشر احمد صاحب باجوہ قائد مجلس نے کی۔

مجلس خدام الامام احمدیہ نوشہرہ چھاؤنی

مؤرخہ ۱۲ ربیع الثانی کو مجلس خدام الامام احمدیہ نوشہرہ کا اجلاس عام زیر صدارت محترم ڈاکٹر منیر احمد صاحب قائم ضلع پشاور منعقد ہوا۔ اجلاس کا آغاز تلاوت

کلام پاک سے ہوا جو شہزاد احمد صاحب نے کی۔ بعد ازاں تمام خدام و اطفال نے عہد دہرایا۔ اس دفعہ حاضری غیر معمولی طور پر زیادہ تھی جس میں ایکس غلام اور سات اطفال نے شرکت کی۔ عہد کے بعد خالد محمود نے نظم پڑھی جس کے بعد محترم قائد صاحب نے سالانہ رپورٹ کے لئے نئی مجلس عاملہ کا اعلان کیا۔ بعد ازاں آپ نے چند نصائح فرمائیں اور مجلس نوشہرہ کو مستدفعی ملنے پر بہت مبارکباد پیش کی اور دعا کی کہ اللہ تعالیٰ مجلس کو یہ اعزاز برقرار رکھنے کی توفیق بخشے۔ آمین ختم آمین۔

مجلس خدم الامام احمدیہ سوئی سائٹی کراچی

اشاعت قرآن کریم :-

۱۲ ربیع الثانی کو مکرم و محترم امیر صاحب جماعت نے احمدیہ کراچی کی زیر صدارت قارئین کا ایک اجلاس ہوا جس میں فیصلہ کیا گیا کہ اس سال عید مبارک کے موقع پر قرآن مجید کی اشاعت کو بڑھانے کے لئے مقام عید گاہ میں سٹال لگائے جائیں تاکہ اجاب جماعت وہاں سے قرآن مجید خرید کر دوسرے غیر از جماعت اجاب میں تقسیم کریں۔

اس سلسلے میں مکرم مرتضیٰ صاحب کی زیر صدارت

ایک کمیٹی بنائی گئی جس کے ذمہ تمام امور سرانجام دینا تھا۔ پروگرام یہ بنایا گیا کہ ۶ نومبر کو ۱۲ بجے ہر مجلس سے ۳ خادم مسجد میں پہنچیں اور قرآن مجید کو صاف کر کے پلاسٹک کے لفافوں میں بند کریں۔ لہذا مندرجہ ذیل خدام نے اس ثواب میں حصہ لیا۔

۱۔ مکرم قائد صاحب۔ (۲) ۱۱۱ عبدالقدیر
(۳) مکرم مبشر حسین صاحب۔ (۴) مکرم ابوطالب سلیم صاحب۔ (۵) شیخ لطیف الرحمن صاحب۔

مندرجہ بالا خدام ٹھیک ۱۲ بجے قائد صاحب کے ہمراہ احمدیہ ہائی کراچی پہنچے۔ بعض خدام نے رات ۹ بجے تک وہاں کام سرانجام دیا۔ جملہ خدام نے ۸۶۵ قرآن مجید کو بیٹیوں سے نکالا اور پھر صاف صاف کر کے پلاسٹک کے لفافوں میں بند کیا اور ترتیب سے دوبارہ بیٹیوں میں رکھنا عید کے دن بیٹیوں سے نکالنے میں تکلیف نہ ہو رات ۹ بجے مندرجہ بالا خدام تمام امور کو سرانجام دینے کے بعد واپس گھروں کو تشریف لے گئے۔

یہ محض اللہ تعالیٰ کا خاص فضل تھا کہ ۸ بجے سے ہی قرآن مجید کی فروخت کا کام شروع ہو گیا۔ نماز عید سے قبل مجلس کے جملہ خدام نے ۲۰ قرآن مجید فروخت کر دیئے تھے۔ سب سے زیادہ قرآن مجید مجلس ہائے فروخت کئے۔ مجلس ہائے گل ۷۷ قرآن مجید فروخت کئے اور ان کی قیمت مبلغ ۵۰۷ روپے قائد صاحب ناظم آباد کے پاس جمع کرادی۔ دعا فرمائی کہ اللہ تعالیٰ ہمیں قرآن مجید سے

زیادہ سے زیادہ محبت اور اس پر صحیح طریقے سے عمل کرنے کی توفیق عطا فرمائے اور جملہ خدام کو جنہوں نے اس کارِ ثواب میں حصہ لیا زیادہ سے زیادہ خدمتِ دین کی توفیق بخشے۔ آمین
اجتماعی نماز تہجد:-

اللہ تعالیٰ کے فضل و کرم سے مجلس نے مورخہ ۳ دسمبر بروز اتوار جامعہ امت نماز تہجد ادا کرنے کا پروگرام بنایا۔ تاکہ خدام و اطفال باجماعت ان عبادت کے بابرکت فیوض مستفید ہو سکیں۔

مکرم قائد صاحب نے سابقین کی معرفت خدام کو اس اجتماعی عبادت کی دعوت دی اور پھر وہ وقت بنائے جو جاگیر خدام کو بیدار کریں اور مقام نماز تک لائیں۔

دونوں دفعہ اپنے اپنے لیڈر کی نگرانی میں صبح ۱۲ بجے نکلے اور خدام کو بیدار کرنا شروع کیا اللہ تعالیٰ نے ان کی کوششوں میں برکت ڈالی اور نماز تہجد میں ۲۰ خدام اور ۳۰ اطفال نے شرکت کی۔ انست کے فرائض مکرم رائے عبدالقدیر صاحب معتمد مجلس نے ادا کئے۔ ۱۲ بجے صبح نماز تہجد ہوئی اور اس کے بعد مکرم قائد صاحب نے حاضر خدام و اطفال سے فرمایا کہ وہ ذکر الہی کریں اور دعائیں کریں۔ تا رعبا رہا حاصل ہو اور اللہ تعالیٰ کی نعمتوں کے آپ حقیقی وارث بن سکیں۔ آپ نے مزید فرمایا کہ رات کا آخری حصہ قبولیت دعا کا خاص وقت ہوتا ہے اور اللہ تعالیٰ پکارنے والے کی پکار کو سنتا ہے۔

مجلس کے زیر اہتمام اس پہلے اجتماع نماز
تہجد کے پروگرام میں انصار بزرگ بھی شامل ہوئے۔
مجلس خدام الاحمدیہ و سنگ سوسائٹی کے زیر اہتمام

لائبریری کے قیام و افتتاح

مؤرخہ ۱۹ نومبر ۶۷۲ بروز اتوار شام
۴ بجے مجلس خدام الاحمدیہ ہاؤسنگ سوسائٹی کے
زیر اہتمام لائبریری کے قیام کے سلسلہ میں ایک تقریب
منعقد ہوئی جس میں خدام و اطفال کے علاوہ ہمدکان
نے بھی شرکت فرمائی اور حاضرین کی چائے سے تواضع
بھی کی گئی۔

افتتاح :-

تقریب کا آغاز تلاوت قرآن کریم سے ہوا۔
بعدہ مکرم چوہدری اعجاز احمد صاحب قائد ضلع نے
خدام کے ساتھ ہمد دہرایا۔ نظم کے بعد ایک خدام
نے ”ذکر الہی کی اہمیت“ پر ایک مضمون پڑھ کر سنایا۔
اس تقریب کی پہلی تقریر شرم مولانا عبدالرحمن صاحب
مبشر نے فرمائی۔

اس کے بعد مکرم چوہدری عبدالوہاب صاحب
قائد مجلس خدام الاحمدیہ ہاؤسنگ سوسائٹی کو اچی
نے مکرم مولوی رفیق احمد صاحب جاوید مرتبی سلسلہ
عالیہ احمدیہ کو اچی کی خدمت میں لائبریری کے افتتاح
کے لئے درخواست کی۔ محترم مولوی صاحب نے اپنی
افتتاحی تقریر کا آغاز کرتے ہوئے فرمایا کہ اللہ تعالیٰ
نے فرمایا ہے کہ اے نبی! تیرا کام یہ ہے کہ جو ہم تجھ پر

نازل کرتے ہیں وہ لوگوں میں پہنچا تا پہلا جائے۔ آنحضرت صلی اللہ
علیہ وسلم دنیا میں اس وقت تشریف لائے جب دنیا مگر اسی
کی طرف جاتی تھی۔ پناہ آپ نے لوگوں تک خدا تعالیٰ
کا پیغام پہنچایا۔ لوگوں نے اسے قبول کیا اور کئی لوگوں
نے سخت مخالفت کی اور بہت تکالیف دیں۔ پھر آپ
نے فرمایا جب تک مسلمانوں نے اسلام کی تبلیغ کیے آگے
بڑھایا۔ اس وقت تک وہ کامیاب رہے۔ اسلئے
چودہ سو سال قبل جو پیغام رسول کریم کے ذریعہ ہمیں
ملا ہے اسے ہم آگے بڑھاتے چلے جائیں۔ اس طرح
ہم فرید ترقی کو تے چلے جائیں گے۔ جب ہم تبلیغ کے کام
کو چھوڑ دیں گے تو ہماری ترقی رک جائے گی۔
تبلیغ کے لئے بنیادی عقائد کو سمجھنا بہت ضروری
ہے۔ اور جب تک ہم اپنے عقائد سے واقف نہ
ہوں گے اس وقت تک ہم تبلیغ کے کام کو صحیح رنگ
میں نہیں بجالا سکتے۔ اسلئے نوجوانوں میں مطالعہ کاشوق
پیدا ہونا چاہیئے۔ اس طرح سے علم میں ترقی ہوگی۔
رسول کریم صلی اللہ علیہ وسلم نے بھی فرمایا کہ آپ دعا کرتے
رہیں کہ اللہ تعالیٰ ہمارے علم میں ترقی عطا فرمائے جس
کے تحت بولا بریری قائم کی جا رہی ہے وہ آپ کی
سہولت کے لئے قائم کی گئی ہے تاکہ آپ اس کے
ذریعہ اپنے دینی اور دنیاوی علم کو بڑھائیں۔

دوسری بات یہ ہے کہ اپنا اچھا نمونہ پیش
کریں جو تبلیغ کے لئے ایک اہم چیز ہے۔ دوسری بات
دعا کی طرف خاص توجہ ہے۔ اس کے ذریعہ اللہ تعالیٰ
سے حقیقی تعلق پیدا ہوتا ہے۔ نوجوانوں کو خاص طور پر

ملک ڈنمارک سے بھی نو خدام نے اپنے قائد مکرم
عبد اہادی صاحب کی قیادت میں اجتماع میں بطور
خاص شرکت کی۔ علاوہ ازیں گیمبیا جماعت کے صدر
Mx. SOHNA اور وہاں کے ایک اور احمدی دوست
Jawara نے بھی شرکت کی۔ محترم
امام صاحب نے مختصر خطاب اور اجتماعی دعا کے بعد
افتتاح فرمایا۔ بعد ازاں تلاوت کلام پاک اور نظم خوانی
کے مقابلے ہوئے۔ دینی معلومات کا زبانی مقابلہ بہت
دلچسپ اور مفید رہا۔

پروگرام کے مطابق خدام اور اطفال نے
رات مشن ہاؤس میں بسر کی۔ مسجد اور محمود ہال میں قیام
و طعام کا انتظام تھا۔

۲۳ جولائی بروز اتوار علی الصبح خدام اور
اطفال نے باجماعت نماز تہجد ادا کی۔ نماز فجر کے بعد
مکرم عطا الد الجیب صاحب راشد معتمد مجلس برطانیہ
نے قرآن پاک کا درس دیا۔ اس روز اجتماع کا پروگرام
ایک مقام بنام ROE HAMPTON
PAVILLION میں منعقد ہوا۔ بیویلیں کو بڑے
سلیقہ سے سجاایا گیا تھا۔ متعدد انصار حضرات نے بھی
شرکت کی۔ اور اس طرح خدام کی حوصلہ افزائی ہوئی۔
میدان عمل میں خدام و اطفال کے ورزشی مقابلہ جات
ہوئے۔ پیغام رسانی، رتہ کشی، میوزیکل پیرز کے
مقابلے دلچسپی کا مرکز رہے۔

میدان عمل میں ساتھ ساتھ تربیتی پروگرام بھی
جا رہا۔ مکرم محمد اقبال شاہ صاحب نے حضرت

دعا کی طرف توجہ کرنی چاہیئے۔ اس طرح ہم کامیابی
سے حاصل کرتے چلے جائیں گے۔

تقریر کے بعد لائبریری کا افتتاح محترم مولوی
رفیق احمد صاحب جاوید مرتبی سلسلہ کراچی نے فرمایا اور
تمام دوستوں نے بھی لائبریری کو دیکھا۔ اس کے بعد
اجتماعی دعا ہوئی

مجلس کے تحت جمعیتیں

لائبریری کے افتتاح سے ایک دن قبل
مکرم قائد صاحب کے ذریعہ چھ غیر از جماعت احباب
نے بیعت کی اور بیعت فارم پر کے۔ جو کافی عرصہ سے
زیر تبلیغ تھے۔ الحمد للہ

مرتب :- عبدالرشید سہاٹری
خصوصی نامہ نگار "خالد" برائے کراچی

مجلس خدام الاحمدیہ انگلستان کا سالانہ اجتماع

مجلس خدام الاحمدیہ انگلستان کا پانچواں
سالانہ اجتماع مورخہ ۲۲-۲۳ جولائی ۱۹۷۲ء کو
لندن میں منعقد ہوا۔ افتتاحی اجلاس جناب بشیر احمد
خان صاحب رفیق نائب صدر مجلس خدام الاحمدیہ برطانیہ
کی صدارت میں سارے چار بجے شام منعقد ہوا۔ تلاوت
کلام پاک اور حمد و ہرآنے کے بعد صدر اجلاس نے
خدام سے خطاب فرماتے ہوئے خدام کو خوش آمدید
کہا۔ انگلستان کے مختلف حصوں کے علاوہ امسال

مجالس عاملہ حلقہ جات ماڈل ٹاؤن سے صدر محترم کا خطاب

عہدیداران ضلع لاہور کے ریفریشر کورس کے سلسلہ میں محترم صدر صاحب مرکز یہ کی لاہور آمد پر قیادت ماڈل ٹاؤن کی طرف سے محترم صدر صاحب مرکز یہ سے درخواست کی گئی کہ حلقہ جاتی و مقامی مجالس عاملہ کے اراکین کو اپنی ہدایات سے نوازیں۔

مسجد احمدیہ ماڈل ٹاؤن لاہور میں بتاریخ ۲۶ ربیع الثانی (نومبر) ۱۳۵۵ھ بعد از نماز مغرب یہ اجلاس منعقد ہوا۔ زیر صدارت محترم صدر صاحب مرکز یہ پروگرام کا آغاز ٹھیک پونے چھ بجے تلاوت قرآن کریم سے ہوا جو منیر الدین صاحب علیہ اللہ نے کی۔

صدر محترم نے حلقہ جاتی کارکردگی کا انفرادی جائزہ لینا شروع کر دیا۔ آپ کے ارشاد پر زعم صاحب حلقہ ٹاؤن شب اور پھر زعم صاحب حلقہ رحمان پورہ نے گزشتہ ماہ کی کارکردگی کی مختصر رپورٹ پیش کی۔ ان کے جائزہ کے دوران اور بعد میں آپ نے کارکنان کو چند ہدایات دیں جو درج ذیل ہیں:-

آپ نے فرمایا کہ حضرت مصلح موعودؑ نے فرمایا ہے کہ کسی مجلس کے کاموں کی پیمائش کے لئے نماز تہجد کی معاضری بطور تھرمامیٹر ہے۔ شعبہ تعلیم کے جائزہ کے دوران فرمایا کہ عہدیداران کو خود حسب ضرورت مرکز سے کتب منگوانی چاہئیں اور خدام کو

مسیح موعودؑ علیہ السلام کے اخلاق فاضلہ پر تقریر کی۔ دوپہر کو گیمبیا کے جناب سوہانا صاحب نے پون گھنٹہ تک ایک دلچسپ تقریر کی۔

آخری اجلاس میں مکرم عطاء المجیب صاحب رشتہ نے تربیتی موضوع پر خدام سے خطاب کیا۔ انہیں جلد تقسیم انعامات منعقد ہوا۔ مکرم بشیر احمد صاحب رفیق امام مسجد لندن و نائب صدر مجلس انگلستان نے امتیاز حاصل کرنے والے خدام میں انعامات تقسیم کئے اور دعا کے ساتھ اجتماع بخیر و خوبی انجام پذیر ہوا۔

اجتہاد جماعت دعا فرمائیں کہ اللہ تعالیٰ ساری دنیا میں بسنے والے خدام بھائیوں کو اپنی خاص حفظ و امان میں رکھے۔ انہیں دین و دنیا کی طرف سے غائب ہونے والی ذمہ داریوں سے پوری طرح عہدہ برآ ہونے کی توفیق دے، آمین۔

تمام مجالس خدام الاحدیہ بیرون پاکستان و ہند سے درخواست ہے کہ اپنی سرگرمیوں اور کوششوں سے مرکز کو مطلع کرتی رہیں۔ مرکز سے رابطہ اور رابطہ میں تسلسل از حد ضروری ہے۔ اللہ تعالیٰ آپ کی کوششوں میں برکت ڈالے اور ہر آن حافظ و ناصر رہے۔ آمین

مہتمم مجالس بیرون
مجلس خدام الاحدیہ مرکزیہ

قیمت دینی چاہئیں۔ اس طرح کتب سلسلہ کے خریدنے اور پڑھنے کا شوق بڑھے گا۔ دوسرے عہدیداران کو بقیہ خدام سے آگے ہونا چاہیے کہ خدام کی ضرورت سے قبل متعلقہ کتب ہتیا کر دی جائیں۔ مطالعہ کے سلسلہ میں ساتتین کے ذریعہ بار بار یاد دہانی کرائیں اور اس حد تک مطالعہ کے پروگرام کی تشریح کریں کہ ہر فرد کو علم ہو کہ اس ماہ فلاں کتاب کا امتحان مجلس کی طرف سے مقرر ہے۔ ناظم صاحب تعلیم نے رپورٹ پیش کی کہ مرکز سے اس ماہ کتاب کے تعین میں تاخیر کی وجہ سے ہم نے اس ماہ کے لئے ”احمدیت کا پرچم“ مقرر کر کے قریباً ۱۵۰ کی تعداد میں تقسیم کی ہیں نیز ساتتین کے ذریعہ مطالعہ کی نگرانی اور حلقوں میں اس کتاب کا درس ہو رہا ہے۔ نیز یہ بھی تقسیم کیا جا رہا ہے۔

شعبہ اصلاح و ارشاد کے ضمن میں فرمایا کہ حضرت مصلح موعودؑ نے فرمایا تھا کہ اگر ہم چوبھوں کی طرح بلوں میں گھسے رہے تو اشاعت اسلام نہ ہو سکے گی ہمیں تو بازی طرح شکار پر جھپٹنا ہوگا۔ چند حلقوں کی تبلیغ براہ محبت کی رپورٹ پیش گئی تو فرمایا کہ حضور ایدہ اللہ تعالیٰ نے فرمایا تھا کہ امت مسلمہ کو پوری انسانیت کی خدمت کے لئے پیدا کیا گیا ہے۔ خدمت خلق تبلیغ کرنے والی جماعت کے لئے بہت ضروری ہے۔ اس سلسلہ میں اس قدر کام ہو کہ بوجہ احسان کوئی جماعت کے خلاف بولنے کی طاقت نہ رکھے اور انہیں ہمارے بارے میں حسن ظن ہو۔ تبلیغ براہ محبت ہی لئے ضروری ہے۔ فرمایا کہ شعبہ خدمت خلق اور اصلاح و ارشاد کے تحت

مشترکہ کام ہونا چاہیے۔ خدام کو انڈسٹریل اداروں کے دکھانے کی اہمیت بھی آپ نے بیان فرمائی۔

امور طلباء کے سلسلہ میں فرمایا کہ طلباء کو ہینینیں ایک بار اکٹھا کر کے ان کو ملکی ترقی اور اپنے مستقبل کا احساس دلائیں۔ طلباء کو ان ذمہ داریوں کی تیاری کرنی چاہیے جو ان پر بعد میں پڑنے والی ہیں۔ آپ نے فرمایا کہ جو طالب علم مندرجہ ذیل کتب کو پڑھ لے گا اس کا ذہن موجودہ اندھیروں سے محفوظ رہے گا۔

احمدیت یعنی حقیقی اسلام۔ اسلام کا
اقتصادی نظام۔ اسلام کا اقتصادی
نظام اور اس کا فلسفہ۔

فرمایا کہ طالب علم کو وقت کی قدر و قیمت جانتے ہوئے تعمیری کاموں میں لگانا چاہیے۔ احمدی طلباء کو دو دو پیڑھ کر کسی موضوع پر ٹھوس اور سنجیدہ بات چیت کرنے کی عادت ڈالنی چاہیے۔ آپ نے مزید فرمایا کہ طالب علم قوم کا بہت بڑا سرمایہ ہیں ان کی حفاظت کرنی چاہیے۔ یہ سب سمجھتا ہوں کہ ان کی قدر و قیمت ہماری نسبت زیادہ ہے۔ کیونکہ ان پر آنے والی عظیم ذمہ داریاں بہت بڑی ہوں گی۔

بعض طلباء کے استفسار پر کہ لیا طلباء کو کتب کی خریداری میں کوئی رعایت دی جاسکتی ہے؟ فرمایا کہ جس خدام (طالب علم) کے متعلق قائد صاحب ماڈل ٹاؤن یہ بتلائیں کہ اس نے سمجھ کر ”احمدیت یعنی حقیقی اسلام“ مکمل پڑھ لی ہے تو اس کی نصف قیمت

میرے لیے نوجوانوں!

اللہ تعالیٰ ہر قدم پر آپ کے حامی و ناصر ہوں

پھر بھٹے اگر

خدا خواستہ آپ کسی اچھن یا بیماری میں مبتلا ہوں

تو براہ کرم تفصیلی حالات لکھیں

آپ کا

ہر ممکن رہنمائی کی جائے گی!

اللہ تعالیٰ آپ کو صحت اور خوشیوں بھری کامیاب

زندگی عطا فرمائے اور احمدیت کے مضبوط اور

دکھ ستون بننے کی سعادت بخشے۔

ہمارا دواخانہ

حضرت خلیفۃ المسیح الاول کا اپنے مبارک ہاتھوں کا

قائم کردہ ہے

جو ۱۹۱۱ء سے خلیفہ کی

بے لوث خدمت کرتا چلا آ رہا ہے۔

جواب کیلئے جوابی لفافہ ضرور بھیجیں!

حکیم نظام بیان اینڈ سنز

گوجرانوالہ و ربوہ

اداکر دول گار

باہم گفت و شنید اور ہدایات کا یہ سلسلہ

قریباً دو گھنٹے جاری رہا جسے سب حاضرین نے انتہائی

انہماک سے سنا۔ اختتام سے قبل صدر محترم نے

قائد صاحب ماڈل ٹاؤن کی درخواست پر گزشتہ

سہ ماہی میں بہترین کارکردگی پر تین ناظمین کو سندات

امتیاز عطا فرمائیں۔ دعا پر یہ اعلان ختم ہوا۔ جس

کے بعد صدر محترم نے جملہ اراکین مجالس عاملہ حلقہ

ماڈل ٹاؤن کے ہمراہ رات کا کھانا نوش فرمایا۔ صدر

محترم کے ہمراہ معتمد صاحب مرکزہ اور چند ہستیں کرام

بھی تشریف لائے تھے۔

دعا ہے کہ خدا تعالیٰ ان ہدایات پر مجلس کو

حسن طور پر عمل کرنے کی توفیق بخشے۔ آمین

(شعبہ اشاعت مجلس خدام الاحمدیہ ماڈل ٹاؤن لاہور)

کارکردگی کے لحاظ سے

سال ۱۳۵۵ھ میں قیادت یافتہ اصلاع کا مقام

۱۔ لاہور اول

۲۔ مرگودھا دوم

۳۔ تھریارک سوم

اس کے بعد پانچ پوزیشن حاصل کرنے والے

اصلاع کے نام بالترتیب درج ذیل ہیں :-

۴۔ شاہ پورال۔ ۵۔ گوجرانوالہ۔ ۶۔ لائل پور۔ ۷۔ شیخوپورہ

۸۔ جہلم

(معتمد مجلس خدام الاحمدیہ مرکزہ)

ایک پریس کانفرنس

اشاعت قرآن مجید کی تکمیل کے سلسلہ میں گزشتہ رمضان المبارک کے آخری عشرہ میں مکرم بشیر احمد صاحب شمس امیر سیرالیون نے احمدیہ مسلم مشن ہاؤس فری ٹاؤن میں ایک پریس کانفرنس سے خطاب کیا جس میں اخبارات، ریڈیو اور محکمہ اطلاعات کے نمائندوں کو دعوت دی گئی تھی۔ اس پریس کانفرنس کی رپورٹ ریڈیو سیرالیون نے یوں نشر کی :-

”امیر اور کشنری انچارج احمدیہ مشن سیرالیون نے آج اس بات کا اظہار کیا کہ ان کا مشن سیرالیون میں تعلیمی، طبی اور مذہبی ہفتوں کو مزید پھیلانا چاہتا ہے۔ مولانا شمس صاحب نے ہمارے رپورٹر سے بات کرتے ہوئے آج صبح کہا کہ احمدیہ مشن ملک میں طبی سہولتیں ہتیا کرنے کے لئے پہلے ہی چار طبی مراکز خوردو، بوابجے، بوء، سینگی اور دو کوہر میں کھل چکے ہیں۔ آپ نے مزید کہا کہ اس طرح تعلیمی میدان میں بھی مشن نے سیکنڈری اسکولز جاری کئے ہیں۔

آپ نے امید ظاہر کی کہ مزید مہرین

تعلیم و طب جلد ہی پاکستان سے ملک کی خدمت کے لئے بھیجوائے جائیں گے۔ مذہبی سرگرمیوں کے ضمن میں مولوی شمس صاحب نے کہا کہ قرآن مجید کی اشاعت اب اُن کا نیا پروگرام ہے تاکہ اس ملک کے باشندے قرآن مجید کو بہتر طریق پر پڑھ اور سمجھ سکیں۔ آپ نے نائب صدر مملکت سے اپنی چند روز قبل ملاقات کا حوالہ دیتے ہوئے کہا کہ انہوں نے مشن کے کام پر پسندیدگی کا اظہار کیا تھا۔ مولوی شمس صاحب نے مزید فرمایا کہ اُن کے مشن کا مقصد اس ملک میں اسلام کی اشاعت ہے۔ چنانچہ قرآن مجید ایک لاکھ کی تعداد میں شائع کر کے ملک کے ہر حصہ میں بھجوا یا جائے گا۔ اس سے لوگوں کو اپنے مذہب کے سمجھنے میں مدد ملے گی۔ آپ نے تمام مسلمانوں کو ترغیب دی کہ وہ اسلامی تعلیم کو رمضان کے بعد بھی اپنائے

رہیں۔

آپ نے حضرت مرزا نامہ احمد
صاحب امام جماعت احمدیہ
کے سیرالیون کے دورہ جس
کا مقصد یہاں کے لوگوں
کے متعلق معلومات حاصل کرنا
اور سیرالیون میں اسلام کی
ترقی کا معائنہ کرنا تھا، کا بھی
ذکر کیا۔ آپ نے کہا کہ اس
دورہ کے بعد جو پروگرام تعلیمی
و طبی ترقی کے لئے حکومت
کو پیش کیا گیا تھا اُس نے
اب پھل لانا شروع کر دیا ہے۔
محمد اسماعیل منیر

سیکرٹری مجلس نصرت جہاں ربوہ

اطفال الاحمدیہ کا وظیفہ

اطفال الاحمدیہ کے وظیفہ کے امتحان
میں اول اور دوم پوزیشن حاصل کرنے والے
اطفال (۱) مقصود الحق ربوہ

(۲) عقیل احمد ناصر آباد سندھ

علی الترتیب سال بھر کی پوری اور نصف فیس
کے انعام کے حقدار ٹھہرے ہیں۔ اللہ تعالیٰ مبارک
فرمائے۔ عنقریب کسی تقریب میں انعامات دیئے
جائیں گے۔ انشاء اللہ

(مہتمم تعلیم خدام الاحمدیہ مرکزیہ)

اعلات

شعبہ اصلاح و ارشاد کے زیر انتظام
تبلیغ سے متعلق حضرت خلیفۃ المسیح الثانی رضی اللہ عنہ
کی ہدایات جمع کی جا رہی ہیں۔ مبتغین گرام اور
دوسرے اجاب سے تعاون کی درخواست ہے۔
اگر آپ کے پاس یا آپ کے علم میں ایسی ہدایات
ہوں تو براہ کرم مجلس مرکزیہ میں اطلاع دیں تا آپ
کے دوسرے بھائی بھی ان سے استفادہ کر سکیں۔

مہتمم اصلاح و ارشاد
مجلس خدام الاحمدیہ مرکزیہ

خریدارانِ خالد

سے

گزارش ہے کہ وہ اپنے ذمہ کے بقایا
چندہ کو ادا فرما کر ادارہ سے تعاون
فرمائیں۔ (مینیجر ماہنامہ خالد ربوہ)

Digitized By Khilafat Library Rabwah

جر مولیٰ

نئی اور پُرانی خارش - داد - پیل - کیل - چھائیوں - پُرانے زخموں اور

بھلہ جلدی امراض کیلئے

— زود اثر مرهم —

ہر دوا فروش سے خریدیے

تیار کردہ جمیع دواخانہ لائل پور - فون ۶۹۰۶

ہر قسم کی عمارتی لکڑی بازار سے بارعبایت خریدنے کیلئے

پڑقل ہو یا چیل

دیودار ہو یا کیل

لاہور میسرور

گلوت میسرور

راجپاہ روڈ - لائل پور

۲۵ - نیو نمبر مارکیٹ لاہور

فون نمبر ۳۸۰۸

فون نمبر ۶۲۶۱۸

تشریف لائیں

معیار اعلیٰ — نرخ ارزاں

ایک مرتبہ آزمائش سے کیجئے

شکوہ رکھائیے چشمہ والے
نظر اور صوبہ کی عینکیں
خریدنے کے لئے

آپ کی اپنی دکان
بازار سے با رعایت خریدیئے
پرور پرائمر

عبدالکودر ملوی کچہری بازار سرگودھا

ہندی۔ مرغی فروزن۔ تازہ سبزیاں۔
پھل۔ مچس اور مارڈویر کی درآمد اور برآمد
کے لئے ہمارا پتہ یاد رکھیں
ٹیس ٹریڈنگ کمپنی
۱۴ رام بھارتی اسٹریٹ
سیرٹ روڈ کراچی

ٹیلیفون نمبر دفتر۔ ۲۳۰ ۲۸۲

رہائش۔ ۴۱۰۶۴۸

فون ۷۹۲۶۱

خوردنی اجناس و سرخ مرچ کٹری
کی خرید و فروخت کیلئے

ہمیشہ

انصاف کیف

پُرانی غلامی لائل پور کو یاد رکھیں

نئے اور پرانی موٹر کاروں کے خرید و فروخت کا مرکز

لطیف موٹرز

۲۲- میکلوڈ روڈ - لاہور

جہاں آپ اطمینان اور پوری تسلی کے ساتھ اپنی کار فروخت کر سکتے ہیں

اور

ضرورت کے مطابق نئی یا پرانی کار خرید بھی سکتے ہیں!



فون نمبر ٹیکسٹ: ۲۹۴۶ — فون نمبر آفس: ۲۳۵۴

فون نمبر دکان: ۲۴۸۳ — فون نمبر ہاٹس: ۷۶۱۱-۷۶۱۲-۷۶۱۳

• ہم اپنے کرم فرماؤں سے گزارش کرتے ہیں کہ پارچاٹ خریدتے وقت

سفینہ پر ٹنگ کے پارچاٹ طلب فرمائیں۔

• سفینہ پر ٹنگ کے پارچاٹ واقعی دلفریب ہیں جو

ڈیزائنوں میں لاجواب اور رنگوں میں جاذبِ نظر ہیں۔

سفینہ

پر ٹنگ اینڈ ڈائننگ ورکس

مقبول روڈ - لائل پور

براچ آفس: عید الشکر کلاتھ ہاؤس - ریل بازار - لائل پور

Fine

MARBLE INDUSTRIES (REGD.)

**MARBLE SPECIALISTS, ARTISTS, PROCESSORS
EXPORTERS & IMPORTERS**

Digitized By Khilafat Library Rabwah

★ **Artistic**

★ **Marble**

★ **Handicrafts**

★ **Flooring**

★ **Stairs**

★ **Fountains**

★ **Bird Baths**

and all other
decorations

best & selected

quality guaranteed.

For your Bungalows, Houses, Buildings, Gardens, Theatres, Bathrooms and other requirement our Factory can supply you Marble of different colours i.e. White - Black - Pink - Maroon - Grey - Zebra and White with green Lines and Shades, of all sizes tile and slabs. We specially manufacture tile of Baths 4"x4"x8"3/8" and 6"x6"x3/8" at very reasonable competitive rates. Kindly contact our **SALE CENTRE** for your requirements of **MARBLE :-**

2, South East Corner,
Central Com. Area off Tariq Road,
Opp. P.B.S. Petrol Pump
P.E.C.H.S. **KARACHI - 29.**

Managing Partner :

Fine Marble Industries

27/268, Industrial Area,
KORANGI, (KARACHI).

Phone 414248

بِسْمِ اللّٰهِ الرَّحْمٰنِ الرَّحِیْمِ

وَعَلَىٰ عِبَادِهِ الْمُسْتَحْمِلُونَ

هُوَ

فون نمبر ۵۸۴۴

۴۷۱۵

گرم پارچیاں کا سٹاک گیارہ

دھتے ڈبل و سنگل - چادریں پلین و کڑھائی والی - شالیں پے بی وغیرہ - نیز قسم قسم سائٹ
و ایڈی ہینڈل رنگدار و بھولدار اور سوٹ شینل کڑھائی والے و شال شینل ہر قسم
اور سٹیل کی چادریں وغیرہ نئے ڈیزائنوں میں۔

تھوک نہ خوں پر خریداری کے لئے ہمارے ہاں تشریف لائیں!

مجید انید کو کلاتھ مرچنٹس - دکان ۱۲ و ۱۳

مراد کلاتھ مارکیٹ ریل بازار لاٹپور

اگر آپ کو

- ہارڈ ویئر کی ضرورت ہو
- مشینری ٹولز میں آپ دہشی رکھتے ہوں
- سینٹری اور پائپ فلٹنگ کا سامان درکار ہو

ہماری خدمات سے فائدہ اٹھائیے

سنیم کارپوریشن

B-۵۱ - برانڈر تھ روڈ - لاہور - ۷

فون: ۶۳۶۵۶ - تارکاپتہ: BEAMSON

ہر قسم کا سامان سائنس

واجبی نرخوں پر خریدنے کے لئے

الایڈ سائنٹیفک ٹور

گنپت روڈ لاہور

یاد رکھیے

فون: ۶۳۵۰۰

For

Digitized By Khilafat Library Rabwah

Prompt, Efficient, Safe
and Personalised Service
Hand over all Your
Clearing, Forwarding and
Shipping Problems.

To

JAMIL BROTHERS LTD.

CLEARING, FORWARDING & SHIPPING AGENTS

1st Floor, Al-Iman Chambers, Near Daily Jang Building,

Off : Chundrigar Road, Karachi.

شیراز

گھر بھر کی خوشی
اور صحت کا
ضامن ہے



شیراز
انٹرنیشنل لمیٹڈ
بندر روڈ، لاہور